

எனது ஊர் காரை நகர்

www.karaiNEWS.com


உங்கள் அழகிய புள்ளிகைக்கு



பிரபல பல் வைத்தியர்
Dr. ஆதி கணபதி சோமசுந்தரம்
416.750.9969
2191 Warden Ave., Suite 300, Scarborough



• கனடாவில் இருந்து வெளிவரும் காலாண்டு சஞ்சிகை • வீடுகளுக்கு இலவச விநியோகம் • 416 821 8390 • இதழ் 11



“எனது ஊர் காரைநகர்” காலாண்டு சஞ்சிகை
மற்றும் இணையத்தளம் www.karinews.com
ஊர்ப்பணியாற்ற வாழ்த்துக்கள்...

Mahadevan Balasubramaniam
416 716 7052



**DOUBLE SEAL
INSULATING GLASS LTD**

453 Signet Drive, North York, ON, M9L 1V5




அம்மா என்றழைக்காத உயிரில்லை

அம்மா
TAKE OUT & CATERING **AMMA'S**



அம்மா தற்போது தனது சேவையை இருஇடங்களில் வழங்குகிறது
3351 Markham Road, Suite # A126 (Markham & Steels) Scarborough, ON M1X 0A6
723 Kennedy Road (Kennedy & Eglinton) Scarborough Ont. M1K 2C6

416.265.1211
416.754.1211



AAS CUSTOMS SERVICES INC

Customs Brokerage and Freight Services

T: 905 785 7319
416 529 8872
F: 905 785 8479

email: kanasundaram@hotmail.com

KANA SUNDARAM CCS
Custom Broker

3958 MILKWOOD CRESCENT MISSISSAUGA, ONTARIO L5N 8H2 CANADA



VARNI SUNDARAM

Sales Representative

Cell: (416) 388 3974
Bus: (416) 291 3000 (24Hr.)
Fax: (416) 298 9963
Toll Free: 1-877-291-PMAX
varnys@hotmail.com
www.propertymaxrealty.com

ஆளும் வளரலும்... ஊரும் வளரலும்...

கனடாவில் காரை மக்கள் பல்லாயிரக்கணக்கில் பரந்து வாழ்கின்றார்கள். அதுமட்டுமல்லாது உலகெங்கிலும் காரை மக்கள் ஊருடன் தொடர்பற்று வாழ்ந்து வருகின்றார்கள். இன்று காரைநகர் மிக வேகமாக அனைத்து வகையிலும் வளர்ச்சி பெற்று வருகின்றது. அரசு உதவிகளுடன் நடைபெற்று வரும் அபிவிருத்தி பணிகளை நாம் பார்த்துக் கொண்டிருப்பதோடு மட்டுமல்லாது எமது மண்ணிற்கான அபிவிருத்திகளை நாமே முன்னின்று வழிப்படுத்த வேண்டியவர்களாகின்றோம். காரைநகர் தந்த கல்விமான்கள் பலர் வெளிநாடுகளில் தமது திறனை வளர்த்துக்கொண்டதோடு தமது ஊரின் வளர்ச்சிக்கு உதவ முடியாதவர்களாக அன்னியப்பட்டுக்கொண்டுள்ளார்கள். இன்று காரைநகரில் நடைபெற்றுவரும் அபிவிருத்தி பணிகளுக்கு தம்மாலான திட்டங்களையும் செயற்பாடுகளையும் முன்வைக்க வேண்டிய கட்டாயமும் கடப்பாடும் வெளிநாடுகளில் கல்வியறிவு பெற்று பணியாற்றும் பொறியியலாளர்கள், திட்டமிடல் விற்பன்னர்கள், அறிவாளிகள் முன்வரவேண்டும். இன்று காரைநகரில் கோடிக்கணக்கான பணம் முதலுடன் பல்வேறு அபிவிருத்தி பணிகள் நடைபெற்று வருகின்றன. காரை மண்ணில் இருந்து வெளிநாடுகளில் குடியேறியுள்ள அறிவுசார் வல்லுனர்கள் எமது ஊரின் எதிர்காலம் பற்றிய சிந்தனையோடும், காரைநகரில் உள்ள வளங்கள் பற்றிய அறிவோடும், மேற்கத்தைய சூழ்நிலைகளிற்கேற்பவும், எமது ஊரின் வளர்ச்சியை நன்கு திட்டமிடல் வேண்டும். இன்று அரசு உதவியுடன் நடைபெற்றுவரும் அபிவிருத்தி திட்டங்கள் காரைநகரின் உண்மையான வளர்ச்சிக்கும், தற்போதைய நடைமுறைக்கும் ஏற்ப செயற்படத்தப் படுகின்றனவா அன்றில் கோடி கோடியாக பணம் வருகின்றது என்பதால் எதையாவது செய்ய வேண்டும் என்ற எண்ணத்துடன் செயற்படுத்தப்படுகின்றனவா என்பதனை காரை மண்ணின் அபிவிருத்தியில் அக்கறை கொண்ட அறிஞர்கள் கருத்தில் கொண்டு சிந்திக்க வேண்டும். காரை மண்ணின் அபிவிருத்திபற்றி பல கலந்துரையாடல்கள், விளக்க கூட்டங்கள் அரசு அதிபர் அலுவலகத்தில் அவ்வப்போது கூட்டப்பட்டு வந்திருக்கின்றன. அவற்றிற்கு அறிவுசார் வல்லுனர்கள் சமூகம் அளித்திருக்கின்றார்களா?

காரைநகரின் இன்றைய அபிவிருத்தி பற்றி வெளிநாடு வாழ்

காரை மக்கள் தங்கள் கருத்துக்களை பகிர்ந்து கொள்ள வேண்டியது கட்டாயமாகும். எமது மண்ணின் வளர்ச்சியில் அக்கறை கொண்டு எமது மண்ணின் எதிர்காலங்களை கருத்திற்கொண்டு அபிவிருத்தி பணிகளை உரிய முறையில் முன்வைக்க வேண்டும்.

அத்தோடு மட்டுமல்லாது காரைநகர் அபிவிருத்தி தொடர்பான விளக்க கூட்டங்கள் நடைபெறும் கால நேரங்களை முன்கூட்டியே அறியப்படுத்தி வெளிநாடுகளில் வாழும் அறிஞர்களிடமும் கருத்துக்களை பெற்றுக்கொள்ளவும் திட்டங்களை வகுத்துக்கொள்ளவும் உரியவர்கள் முன்வரவேண்டும்.

கடந்த காலங்களில் காரைநகர் அபிவிருத்தி தொடர்பாக நடைபெற்ற விளக்க கூட்டங்கள், மற்றும் அவற்றில் முன்வைக்கப்பட்ட அபிவிருத்தி பணிகளை www.karainews.com என்ற இணையத்தளம் ஊடாக எடுத்து வரப்பட்டன. அவற்றினை பார்ப்பதோடும், படிப்பதோடும் மட்டும் நின்றுவிடாது அவை பற்றிய கருத்துக்களையும் காரைநகர் அபிவிருத்தியில் ஆர்வமும் திறமையும் உள்ள வெளிநாடு வாழ் காரை மக்கள் உரியவர்களிற்கு தெரியப்படுத்த வேண்டியது கட்டாயமாகும்.

இன்றையகாலகட்டத்தில் ஊரின் அபிவிருத்தி பணியை வெளிநாடுகள் வாழும் மக்களே நல்வழிப்படுத்தும் அறிவும் திறமையும் கொண்டவர்கள் என ஊர் வாழ் மக்கள் நம்பிக்கை கொண்டுள்ளார்கள். அறிவும் திறமையும் கொண்டிருந்தாலும் ஆர்வம் இன்மையாலும் தொடர்புகளை பேணமுடியாத சூழ்நிலைகளினாலும் பல திறமைசாலிகள் ஊரின் அபிவிருத்திக்கு எந்தவகையிலும் உதவமுடியாத சூழ்நிலையிலேயே உள்ளார்கள்.

இன்றைய காரை அபிவிருத்தி தொடர்பான செயற்பாடுகள், செயற்திட்டங்களை அறிந்து கொள்ளவும், தங்களது கருத்துக்களை முன்வைக்கவும் காரை உதவி அரசு அதிபருடன் கடிதம் மூலம் தொடர்புகளை பேணமுடியும். அல்லது தொலைபேசியூடாகவோ அன்றி இமெயில் ஊடாகவோ தொடர்புகளை ஏற்படுத்துங்கள்.

கடித விவாசம்:
AGA Office
வலந்தலை, காரைநகர்
Sri Lanka

தொலைபேசி: 011 94 21 222 6090

	<p>எனது ஊர் காரைநகர் சிறப்புற</p> <p>வாழ்த்துக்கள்</p>
	<p>Dr. V. Vijayaratnam M.D</p> <p>M.R.C.P(U.K) M.R.C.P.C.H., F.R.C.P (C), F.A.A.P, D.C.H (LONDON), D.C.C.H (EDIN.) PAEDIATRICS, GASTROENTEROLOGY AND NUTRITION</p>
<p>600 Sherbourne Stree, Suite # 711 Toronto, On. M4X 1W4 Tel: 416 929 0929 Fax: 416 929 8084</p>	<p>3430 Finch Ave.E., Unit #6A Scarborough, On. M1W 2R5 Tel: 416 496 1990 Fax: 416 496 1984</p>

15 மில்லியன் ரூபா செலவில் இரு வீதிகள் புனரமைப்பு

உள்ளூராட்சி உட்கட்டமைப்பு மேம்பாட்டு திட்டத்தின் கீழ் ஆசிய அபிவிருத்தி வங்கியின் நிதி பங்களிப்புடன் காரைநகரில் இரு வீதிகள் 15 மில்லியன் ரூபா செலவில் புனரமைக்கப்பட உள்ளது.

2 KM நீளமான சிவகாமி அம்மன் வீதி 80 இலட்சம் ரூபா செலவிலும் 2 KM நீளமான திக்கரை பொன்னாவளை வீதி 70 இலட்சம் ரூபா செலவிலும் புனரமைப்பதற்கு தீர்மானிக்கப்பட்டுள்ளது.

இந்த புனரமைப்பு பணிகள் விரைவில் ஆரம்பிக்கப்பட உள்ளதாக தெரிவிக்கும் பிரதேச சபையின் செயலாளர் ஆசிய அபிவிருத்தி வங்கியின் 60 வீத பங்களிப்பும் பிரதேச சபையின் 40 வீத பங்களிப்பினும் இந்த வீதிகள் புனரமைக்கப்பட உள்ளதாக தெரிவித்தார்.

காரைநகரின் அபிவிருத்திக்கு 200 கோடி நிதி நவீன சந்தை கட்டடத் தொகுதி அமைக்க காணி தேவை

காரைநகரின் அபிவிருத்தி பணிகளுக்கு இருநூறு கோடி ரூபாய் ஒதுக்கீடு செய்யப்பட உள்ளதாக தெரிவிக்கப்படுகிறது. காரைநகரில் உள்ள வீதிகள் புனரமைத்தல் புதிய நவீன சந்தை கட்டடத் தொகுதி அமைத்தல் என்பன இந்த நிதி மூலம் மேற்கொள்ளப்பட உள்ளதாக பிரதேச சபையின் செயலாளர் தெரிவித்தார்.

நான்காண்டு திட்டமாக மேற்கொள்ளப்பட உள்ள இந்த அபிவிருத்தி பணியில் நவீன சந்தை கட்டடத் தொகுதி அமைப்பதற்கான இடத்தினை காரைநகரில் பெற்றுக்கொள்ள முடியாத நிலை காணப்படுவதாகவும் இதனால் இங்கு நவீன சந்தை கட்டடத் தொகுதி அமைக்கும் வாய்ப்பு இல்லாமல் போய் விடுமோ என பிரதேச சபை வட்டாரங்கள் கவலை தெரிவிக்கின்றனர்.

பிரதான வீதிகளுக்கு அண்மையில் காணி உள்ளவர்கள் இந்த நவீன சந்தை கட்டடத்தொகுதி அமைப்பதற்கு காணியினை வழங்க முன்வந்தால் பிரதேச சபை செயலருடன் தொடர்பு கொள்ளுமாறு கேட்கப்பட்டுள்ளனர். அத்துடன் அபிவிருத்தியில் ஆர்வம் உள்ள பொது அமைப்புக்கள் காரைநகரில் மேற்கொள்ளப்பட வேண்டிய அபிவிருத்தி பணிகளை முன்உரிமை அடிப்படையில் தெரிவு செய்வதற்கு புரண ஒத்துழைப்பு வழங்க வேண்டும்.

காரைநகர் வைத்தியசாலைக்கு புதிய வைத்தியர் தங்கும் விடுதி



சுகாதார திணைக்களத்தினால் சுமார் 93 இலட்சம் ரூபா செலவில் நான்கு மாத காலத்தில் வைத்தியசாலை வளாகத்தின் மேற்கு பகுதியில் புதிதாக அமைக்கப்பட்டுவந்த வைத்தியர் தங்கும் விடுதி முற்றுப்பெற்றுள்ளது.

தற்போது வைத்தியசாலையில் இரண்டு முழுநேர வைத்தியர்கள் கடமையில் உள்ளார்கள். **Dr.Si Marzook, Dr.S** சுவாமிநாதன் அவர்களும் சேவை அர்ப்பணிப்புடன் பணிபுரிந்து வருகின்றனர். காரைநகர் வைத்தியசாலை சிறந்த சிகிச்சைகளை பெறும் வாய்ப்பும் வளர்ச்சியும் அடைந்து வருகின்றது. பெருமளவான காரை மக்கள் தினமும் சேவைபெற்று வருகின்றனர் என்பது குறிப்பிடத்தக்கது.

சுகாதார திணைக்களம் மேற்கொண்டு தாதிகள் விடுதியினை அமைப்பதற்கும் நடவடிக்கைகள் எடுத்துள்ளது மிகமிக மகிழ்ச்சி தரும் விடயமாகும்.

வைத்தியசாலை நேரடி தொலைபேசி இலக்கம்: 0213216573

கனடா காரை கலாச்சார மன்றம் காரை மக்களிற்கு உதவி

கனடா காரை கலாச்சார மன்றத்தின் உடாக போரினால் அநாதையாகி காரைநகரிற்கு இடம்பெயர்ந்து வந்துள்ள 18 மாத குழந்தை நக்கீரனிற்கு உதவிகள் கிடைக்கப்பெற்றுள்ளன. அடுத்து வரும் 18 வருடங்களிற்கு மாதாந்தாம் 2,500 ரூபா விகிதம் வழங்குவதற்காக அண்ணளவாக 10 இலட்சம் ரூபாய்களை கனடாவில் உள்ள காரை அன்பர் ஒருவர் வழங்கியுள்ளார். அது மட்டுமல்லாது இரண்டு பல்லக்கலைக்கழக மாணவர்களிற்கு மாதாந்தம் 5 ஆயிரம் ரூபாய்கள் கல்வி ஊக்குவிப்பு தொகையாக வழங்குவதற்கு திரு.கனக சிவகுமாரன். முன்னாள் ஆசிரியர் திரு சி.தம்பிராஜா ஆகியோர் முன்வந்துள்ளனர். இவ்வதவித் தொகை அடுத்த ஐந்து வருடங்களிற்கு வழங்கப்படும்.



மாலை நேர கணனி வகுப்புக்கள்

யா/கலாநிதி ஆ.தியாகராசா மத்திய மகா வித்தியாலயத்தில் மாலை நேர கணனி வகுப்புக்கள் 11.03.2010ல் ஆரம்பிக்கப் பட்டுள்ளன.




இலண்டனில் புலம் பெயர்ந்து வாழ்ந்து வரும் திரு.தியாகராசா ரகுபதிராசா அவர்கள் எமது ஊருக்கு வருகை தந்த போது உயர்தர வகுப்பு மாணவர்கள் தமக்கு கணினி கற்பிக்க வசதி செய்து தருமாறு கேட்டுக்கொண்டதற்கிணங்க நிதி உதவியை வழங்க முன்வந்துள்ளார். இக் கல்லூரி அதிபர் திரு ஆ. குமரேசமூர் த தி அவர் களினதும் ஆசிரியர் திரு.அ.மனோகரன் ஆசிரியை செல்வி.வி.விசுவநாதன் ஆகியோர்களின் ஒத்துழைப்புடன் முன்னாள் அதிபர் பண்டிதர் மு.சு.வேலாயுதபிள்ளை அவர்களின் வழி நடத்தலோடு இயங்கிவருகின்றது.

மகேஸ்வரன் ஞாபகார்த்த மணிமண்டபம் நல்லூர் கந்தசாமி கோயில் வடக்கு வீதியில் Jan 10, 2010 இல் திறந்து வைக்கப்பட்டது.



மேற்படி மணி மண்டபம் அமரர் தியாகராஜா மகேஸ்வரன் ஞாககர்தமாக அவரது குடும்பத்தினரினால் கட்டுவிக்கப்பட்டு திறந்த வைக்கப்பட்டது. அத்துடன் ஈழத்து சிதம்பர தரிசனம், முருகப்பெருமான் தோத்திரமாலை நூல் வெளியீடும் இடம்பெற்றது. இந்நிகழ்விற்கு அரசியல் பிரமுகர்கள் பலரும் காரைநகர் கல்விமாத்களும் கலந்து கொண்டதோடு அமரர் மகேஸ்வரன் தியாகராஜாவின் குடும்ப உறுப்பினர்கள் நேரடியாக விழாவினை வழிநடாத்தினர்.



M.S.Office என்னும் பாடத்திட்டம் 60 மணி பாடவேளையில் சுன்னாகத்திலிருந்து வருகை தரும் ஆசிரியர் இருவர் போதித்து வருகின்றனர். கிழமை நாட்களில் மாலை 4.30 மணி முதல் 6.30 மணி வரை கிழமைக்கு பத்து மணித்தியாலம் வகுப்புகள் நடைபெற்று வருகின்றன. இப்பாடத்திட்டம் ஒன்றரை மாதங்களில் பூர்த்தியாக்கப்படும். இதற்கான நிதி 24000.00 ரூபாவை திரு.தியாகராசா ரகுபதிராசா வழங்க முன்வந்துள்ளார்.



காரைநகரின் எதிர்கால அயிவிருத்தி (விசேட கலந்துரையாடல்)

இப்பாடத்திட்டத்தை தொடர்ந்து நடத்த புதிய நிதி உதவியாளர்களின் உதவியை வேண்டிநிற்பதாக மேற்படி வகுப்பினை வழிநடத்தும் பண்டிதர் மு.சு.வேலாயுதபிள்ளை கேட்டுள்ளார்.

ஜனவரி 5ம் திகதி உதவி அரசாங்க அதிபர் பணிமனையில் இடம்பெற்ற மேற்படி விசேட கூட்டம் உதவி அரசாங்க அதிபர் ஆர்.ரி.ஜெயசீலன் அவர்கள் தலைமையில் காலை 9.30 மணியளவில் ஆரம்பமாகியது. இந்நிகழ்வில் முன்னால் யாழ்ப்பகலைக் கழக துணை வேந்தர் வாழ்நாள்

பேராசிரியர். பொன். பாலசுந்தரம்பிள்ளை கருத்துரையாற்ற அழைக்கப்பட்டிருந்தார்.

இவ்விழாவில் பலரதப்பட்ட அறிஞர்களும், கல்விமான்களும் கலந்து கொண்டு தங்கள் கருத்துக்களையும் பகிர்ந்து கொண்டனர். அவர்களின் முழுதான கருத்துக்களையும் இவ் விசேட கலந்துரையாடலில் முன்வைக்கப்பட்ட முழுமையான விடயங்களும் www.karainews.com என்ற இணையத்தளத்தில் எடுத்து வரப்பட்டுள்ளன.

உதவி அரசாங்க அதிபர் உரை:

காரைநகர்ப் பிரதேசத்தில் அபிவிருத்தியானது நிவாரணப்பணி, இருக்கும் வளங்களை அழிந்து போகாமல் பாதுகாத்தல், எதிர்கால அபிவிருத்தி திட்டங்கள் ஆகிய மூன்று வழிகளில் எடுத்துச் செல்லப்படுகின்றது என்றும், நிவாரணப்பணியில் 90 விகித மக்கள் பயன் பெற்றுள்ளார்கள் என்றும், இருக்கும் வளங்கள் இயன்றளவு பாதுகாக்கப்பட்டு வருகின்றது என்றும் தெரிவித்தார். எதிர்கால திட்டங்கள் என்ற விடயத்தில் பொன்னாலை வீதி இருவழிப் பாதையாக விஸ்தரிக்கப்பட்டு வருகின்றது என்றும், உதவி அரசாங்க அதிபர் பணிமனைக்கு தனியான கட்டிடம் அமைக்கப்பட்டு வருவதாகவும், கடற்கரையோரப் பகுதியில் நீர்ப்பாசனத் திணைக்களத்தின்



மேற் பார் வையில் உவர் நீர் த் தடுப்பு அணை அமைக்கப்பட்டுள்ளதாகவும் தெரிவித்தார்.

பிரதேச அபிவிருத்தியை முற்றுமுழுதாக அரசு நிதியிலிருந்து மட்டும் முன்னெடுத்துச் செல்வது கடினம் என்றும், ஏற்படும் இடை நிரப்பு வேலைகளை பூர்த்தி செய்வதற்கு புலம்பெயர்ந்த மக்களின் உதவியும் காரை அபிவிருத்தி சபையினரது ஒத்துழைப்பும் வேண்டுமெனவும், இப்பிரதேச மக்களிற்கு நீர்ப்பிரச்சனை முக்கியமாக காணப்படுகின்றது என்றும் தெரிவித்தார். அத்துடன் வன்னியிலிருந்து மீள்குடியேறிய மக்களுக்கு தேவையான எதிர்கால வசதிகளை மேம்படுத்த ஒத்துழைப்பு வழங்க வேண்டும் என்றும் கேட்டுக் கொண்டார்.

பேராசிரியர் பொன். பாலசுந்தரம்பிள்ளை உரை:

யாழ்நகர் பிரதேசத்தைப் பொறுத்தவரையில் காரைநகர் தனியொரு பலம் வாய்ந்த பிரதேசமாகவும், தனி நிர்வாக கட்டமைப்பு கொண்டதாகவும் காணப்படுகின்றது. அதாவது இப்பிரதேசத்தில் தனியான பிரதேச சபை(2 உபகிளைகள்),

மருத்துவமனை, போக்குவரத்து சாலை, பாடசாலைகள், கூட்டுறவுச்சங்கம், புகழ்பூத்த ஆலயங்கள், பிரபல்யமான இடங்கள், இரு வேறுபட்ட பாதைகள் (மேற்கு, கிழக்கு வீதிகள்) போன்ற பல விசேட கட்டமைப்புகள் கூடிய சேவைகள் காணப்படுவதால் உதவி அரசாங்க அதிபர் பணிமனையாக இருப்பதனை பிரதேச செயலகமாக தரம் உயர்த்தப்பட வேண்டுமென தெரிவித்தார். அவ்வாறு தரமுயர்த்துவதனால் இப்பிரதேசத்தில் வைத்தே மக்களுக்கு நிலப்பங்கீடு, பிறப்பு, இறப்பு, விவாக சான்றிதழ்கள் விநியோகம் போன்ற சேவைகளை வழங்க முடியும் என்று தெரிவிக்கப்பட்டது.

காரைநகர் பிரதேச மக்களிடம் ஒற்றுமைப் பலம் காணப்படுகின்ற அதே வேளை தேவையற்ற புகைச்சல், விடாப்பிடியான தன்மை போன்ற பலவீனங்கள் காணப்படுகின்றது. இப்பலவீனங்களை தவிர்த்து பின்வரும் துறைகளில் அபிவிருத்தியை மேற்கொள்ளலாம் என தெரிவித்தார்.



பலகாடு, துறைமுக பகுதி ஆலயங்களில் 18 வருடங்களின் பின் பூசை வழிபாட்டிற்கு கடற்படை அனுமதி

கடந்த 18 வருடங்களுக்கு பின் பூசை வழிபாட்டிற்காக காரைநகர் கடற்படையினரால் அனுமதி வழங்கப்பட்ட பலகாடு இராஜராஜேஸ்வரி அம்மன் ஆலயம், துறைமுகம் கிட்டங்கி பிள்ளையார் ஆலயம் என்பன பாலஸ்தானம் செய்யப்பட்டு புனரமைப்பு பணிகள் துரித கதியில் இடம்பெற்று வருவதுடன் நித்திய பூசைகளும் இடம்பெற்று வருகின்றன.

காரைநகர் கடற்படையினரின் புரண கட்டுப்பாட்டில் கடந்த 18 வருடமாக இருந்த இந்த இரு ஆலயங்களுக்கும் இவ்வாண்டு ஆரம்பத்தில் பத்தர்கள் சென்று வர அனுமதி வழங்கப்பட்டதை அடுத்து ஆலய நித்திய பூசைகள் இடம்பெற்று வருவதுடன் இரு ஆலயங்களும் பாரிய சேதம் அடைந்திருப்பதால் அதனை புனரமைக்கும் பணியிலும் அப்பகுதி மக்கள் ஈடுபட்டு வருகின்றனர்.

பலகாடு இராஜராஜேஸ்வரி அம்மன் ஆலயம் ஜனவரி மாதம் பாலஸ்தானம் செய்யப்பட்டு புனரமைப்பு பணி இடம்பெற்று வருவதுடன் துறைமுகம் கிட்டங்கி பிள்ளையார் கோயில் மார்ச் மாதம் 25ம் திகதி பாலஸ்தானம் செய்யப்பட்டு புனர்நிர்மாணப் பணிகள் ஆரம்பிக்கப்பட்டுள்ளது.

இந்த இரு ஆலயங்களிலும் புனரமைப்பு பணிகள் நிறைவு பெற்றதும் மிக விரைவில் மகா கும்பாபிஷேகம் நடைபெற்று நித்திய நைமித்திய பூசைகள் சிறப்பாக இடம்பெற உள்ளதாக தெரிவிக்கப்படுகிறது.



பயிரிக்கூடல் முருகன் பாலஸ்தானம்

காரைநகர் பயிரிக்கூடல் சிவசுப்பிரமணிய சுவாமி கோயிலில் பெப்ரவரி மாதம் 1ம் திகதி பாலஸ்தான கும்பாபிஷேகம் நடைபெற்று திருப்பணி வேலைகள் இடம்பெற்று வருகின்றன. இவ்வாலய கும்பாபிஷேகம் மிக விரைவில் இடம்பெற உள்ளதாக தெரிவிக்கப்பட்டுள்ளது.

வலந்தலை கண்ணகி அம்மன் தேவஸ்தான பரிபாலன சபை புனரமைப்பு, கும்பாபிஷேக நிதி திரட்டல்

காரைநகர் வலந்தலை கண்ணகி அம்மன் ஆலயம் கடந்த 20 வருடங்களுக்குப் பின்னர் பாலஸ்தானம் செய்யப்பட்டு புனரமைப்பு பணிகள் மேற்கொள்ளப்பட்டு வருகின்றன. அத்துடன் ஆலயத்திற்கான பரிபாலன சபை ஒன்றும் உருவாக்கப்பட்டுள்ளது.

இந்த பரிபாலன சபையின் முயற்சியால் கடந்த வருட இறுதியில் பாலஸ்தான கும்பாபிஷேகம் மேற்கொள்ளப்பட்டு ஆலய புனரூத்தான பணிகள் துரித கதியில் இடம்பெற்று வருவதுடன் நித்திய பூசைகளும் இடம் பெற்று வருகின்றது. ஆலய புனரூத்தான பணிகள் தொடர்பாக ஆலய பரிபாலன சபையினால் வெளியிடப்பட்டுள்ள துண்டுப்பிரசுரத்தில் தெரிவிக்கப்பட்டுள்ளதாவது:

காரைநகரில் புதுமையும் பழமையும் மிக்க வலந்தலை ஸ்ரீ கண்ணகி அம்மன் தேவஸ்தானமானது நாட்டுச் சூழ்நிலை காரணமாக கடந்த 20 வருடங்களாக எவ்வித பூஜை வழிபாடுகளோ பராமரிப்புக்களோ இன்றிக் காணப்பட்டது. தற்போது புதிய பரிபாலன சபை இயக்கப்பட்டு மீண்டும் பூஜை வழிபாடுகள் ஆரம்பிப்பதற்கு திருவருள் கிட்டியுள்ளதால் கடந்த வருட இறுதியில் 06.12.2009 அன்று பாலஸ்தானம் கோயில் சுற்றுப்புற அடியவர்களின் உதவியுடன் சிறப்பாக நடைபெற்றது. மேலும் இவ்வாலயம் பராமரிப்பு எதுவுமின்றி உருக்குலைந்த

நிலையில் காணப்படுவதால் பூஜை வழிபாடுகள் நடைபெறுவதற்கு கோயிலை புனரமைத்து கும்பாபிஷேகம் செய்ய வேண்டி உள்ளது. ஆலய புனரமைப்பு கும்பாபிஷேக செலவாக இருபது இலட்சம் (20 இலட்சம்) ரூபாய்கள் செலவாகுமென பரிபாலன சபையால் மதிப்பிடப்பட்டுள்ளது. எனவே இவ்வாலய மேற்படி செலவுகளுக்கு காரைநகர் அடியவர்கள் வர்த்தக பெருமக்கள், வெளிநாடுகளில் வதியும் கண்ணகி அம்மன் அடியவர்கள் அனைவரும் உதவி செய்து கண்ணகி அம்மனின் இஷ்ட சித்திகளைப் பெற்றுக்கொள்ளும் வண்ணம் கேட்டுக்கொள்கின்றோம்.

இவ்வாலயத்திற்கு நிதி உதவி செய்யும் அடியவர்கள் காரைநகர் இலங்கை வாங்கி கிளை கணக்கு இல 7005 9974 இல் வைப்பிடவும் எனத் தெரிவிக்கப்பட்டுள்ளது.

ஆலய பரிபாலன சபை தலைவராக திருமதி A. ஸ்ரீஸ்கந்தராசாவும் செயலாளராக திருமதி சி.லோகராஜனும் பொருளாளராக இ.சுதனும் உப தலைவராக கு.சிவகுமாரும் உப செயலாளராக க.நிமலதாசனும் கணக்காய்வாளராக ந.விஜயகுமாரும் போஷகராக சி.பொன்னம்பலமும் தெரிவுசெய்யப்பட்டு 07 நிர்வாக உறுப்பினர்களும் தெரிவுசெய்யப்பட்டுள்ளனர்.



வேதரடைப்பு பாலர் பாடசாலை கட்டடம் பணிக்கு உதவ வேண்டுகோள்!

வேதரடைப்பு கிராம அபிவிருத்திச் சங்கம் நடாத்தும் முன்பள்ளியில் கல்வி பயிலும் மாணவர்களின் தொகை அதிகரித்துள்ளது. தற்போது இந்த முன்பள்ளியில் நாற்பது மாணவர்கள் வரை கல்வி பயில்கின்றார்கள். இப்பிரதேசத்தில் மீள்குடியமர்ந்த மக்களின் பிள்ளைகளும் இணைந்து கொண்டதாலேயே மாணவர் தொகை அதிகரித்துள்ளது.

வேதரடைப்பு கிராம அபிவிருத்திச் சங்க கட்டடத்தில் தற்போது இந்த முன்பள்ளி இயங்கி வருகின்ற போதிலும் சங்க கட்டடம் மிகச் சிறியதாக காணப்படுவதால் இடப்பற்றாக்குறை நிலவுகின்றது. இதனைக் கருத்தில் கொண்டு சங்க நிர்வாகத்தினால் வேதர் அடைப்பு கிராம அபிவிருத்தி சங்க



வளாகத்தில் முன்பள்ளிக்கான புதிய கட்டடம் அமைக்கும் பணி சங்க நிதியில் இருந்து ஆரம்பிக்கப்பட்டது.

எனினும் நிதி பற்றாக்குறை காரணமாக கட்டடம் பூர்த்தியாகாத நிலையில் உள்ளது. கட்டடம் பூரணமாக கட்டி முடிக்கும் பட்சத்தில் குழந்தைகளின் கற்றல் செயற்பாடு சிறப்பாக அமையும் எனச் சுட்டிக் காட்டப்படுகின்றது. கூடவே விளையாட்டு மைதானம், சிறுவர் முற்றம் என்பனவும் அமைக்கப்பட வேண்டி உள்ளது.

தற்போது அமைக்கப்பட்டுள்ள கட்டடத்தில் அத்திவாரம் மண் கொட்டி பரவவும், நிலக்கார இழுக்கவும் 55 ஆயிரம் ரூபாவும், ஒரு பக்க முழுச்சுவரும் ஒரு பக்க அமைச்சுவரும், மூன்று பக்கம் அரை நெற் அமைப்பதற்கும் 85 ஆயிரம் ரூபாவும், கதவு ஏனைய செலவுகளுக்காக 60 ஆயிரம் ரூபாவும் தேவை என மதிப்பிடப்பட்டுள்ளது. எனவே இதற்கான நிதியினை பெற்று தர அரசு, அரசுசார்பற்ற நிறுவனங்கள் மற்றும் வெளிநாடுகளில்



இயங்கும் அபிவிருத்தி சபைகள் கூடிய கரிசனை காட்ட வேண்டும் என நிர்வாகத்தினர் கேட்டுள்ளனர்.

வேதரடைப்பு கிராமத்தில் மிகவும் சிறப்பாக இயங்கி வரும் கிராம அபிவிருத்திச் சங்க நிர்வாகமும் துடிப்புடன் செயற்பட்டு

வருகின்றது. தலைவராக திரு.செ.கந்தசாமியும் செயலாளராக திருமதி சி.ஜெகதீஸ்வரியும் பொருளாளராக மு.சிவநாதனும் செயற்பட்டு வருவதுடன் கூடவே உப தலைவராக திருமதி பே.பத்மாவதியும் உப செயலாளராக திருமதி சி.வசந்தியும் செயற்குழு உறுப்பினர்களாக செல்வி.இ.யசோதாவும் செயற்பட்டு வருவதுடன் சங்க போசகராக திரு.வி.கனகேந்திரம் அவர்களும் பணியாற்றுகின்றார். காரைநகர் பொது அமைப்புக்களுக்கு முன்னோடியாக இயங்கி வரும் இந்த அபிவிருத்தி சங்கத்தில் பெண்களின் பங்களிப்பு கூடுதலாக காணப்படுவது குறிப்பிடத்தக்கதாகும்.



குறி சொல்பவர் போல் பாசாங்கு செய்து பத்தர்களிடம் நகைகளை அபகரித்த ஆசாமி மணற்காட்டில் மாட்டிக்கொண்டார்

கலை ஆடி குறி சொல்பவர் போல் பாசாங்கு செய்து மக்களிடம் நகைகளை அபகரித்த ஆசாமி ஒருவர் ஆலய தொண்டர்களிடம் வகையாக மாட்டிக் கொண்டார். அவரிடம் இருந்து 11 பவுன் தங்க நகைகளும் கைப்பற்றப்பட்டன. இச்சம்பவம் காரைநகர் மணற்காடு முத்துமாரி அம்பாள் ஆலயத்தில் இடம்பெற்ற தீர்த்த உற்சவத்தின் போது இடம்பெற்றது.

இச்சம்பவம் பற்றி மேலும் தெரியவருவதாவது ஆலய தீர்த்த உற்சவத்தின் போது கலை ஆடி பத்தர்களுக்கு குறி சொன்ன நபர் தோசம் நீங்க அணிந்திருக்கும் நகைகளை அம்பாளுக்கு காணிக்கையாக கொடு என கூறிய வார்த்தையில் மயங்கி பலர் தங்களுடைய நகைகளை இழுந்துள்ளனர். இந்த நபருடைய நடத்தையில் சந்தேகம் கொண்ட ஆலய தொண்டர்கள் அவரைப் பிடித்து விசாரித்த போது பத்தர்களை ஏமாற்றி அபகரித்த பதினொரு பவுன் தங்க நகைகளை கைப்பற்றி உள்ளனர்.

இரண்டு தங்கச் சங்கிலிகள் இரு கைச் செயின், என்பவற்றுடன் கவரிங் சங்கிலி ஒன்றும் இவரிடம் இருந்து கைப்பற்றப்பட்டது. மேற்படி சந்தேக நபர் 15 தினங்களாக ஆலயத்தில் இடம்பெற்ற மகோற்சவத்தில் கலை ஆடி குறி சொன்னதாகவும் இதன் போது பத்தர்கள் பலரிடம் நகைகளை அபகரித்திருக்கலாம் என சந்தேகிக்கப்படுகின்றது. லண்டனில் இருந்து வந்து ஆலய தீர்த்த உற்சவத்தில் கலந்து கொண்ட ஒருவருடைய 4 பவுன்

தங்க சங்கிலி ஒன்றும் இந்த நபரிடம் இருந்து மீட்கப்பட்டமை குறிப்பிடத்தக்கது.

திக்கரையில் மாதர் சங்கம் அங்குரார்ப்பணம்

திக்கரையில் மாதர் கிராம அபிவிருத்திச் சங்கம் ஒன்று புதிதாக உருவாக்கப்பட்டுள்ளது. திக்கரை கிராமத்தில் அப்பிரதேச பெண்களுக்காக இடம்பெற்ற பொதுகூட்டத்தில் இந்த அமைப்பு உருவாக்கப்பட்டது.

காரைநகர் பிரதேச கிராம அபிவிருத்தி உத்தியோகத்தர் S.அன்றா தலைமையில் நடைபெற்ற கூட்டத்தில் மாதர் கிராம அபிவிருத்தி சங்க நிர்வாகம் தெரிவு செய்யப்பட்டது.

சங்கத்தின் தலைவியாக செல்வி ப.டாகினியும் செயலாளராக செல்வி தி.சிவமங்கலாவும் பொருளாளராக செல்வி செ.அனுசியாவும் உப தலைவியாக திருமதி ச.கமலாம்பிகையும் உப செயலாளராக ச.ரஜனியும் தெரிவு செய்யப்பட்டதுடன் 10 பேர் அடங்கிய நிர்வாக சபையும் உருவாக்கப்பட்டது.

இப்பிரதேச மகளீரின் வாழ்க்கைத் தரத்தை உயர்த்தவும் சுயதொழில் முயற்சிகளில் ஈடுபடவும் இந்த மாதர் கிராம அபிவிருத்தி சங்கம் வாய்ப்பாக அமையும் என கிராம அபிவிருத்தி உத்தியோகத்தர் இங்கு கருத்து தெரிவித்தார்.

தோப்புக்காட்டில் மீண்டும் கிராம அபிவிருத்தி சங்கம் உதயம்

காரைநகர் தோப்புக்காடு கிராம அபிவிருத்தி சங்கத்தின் செயற்பாடுகள் மீண்டும் ஆரம்பிக்கப்பட்டுள்ளது.

கடந்த 5 வருடங்களுக்கு முன்னர் தோப்புக்காடு பகுதியில் இருந்து மக்கள் இடம் பெயர்ந்ததால் அபிவிருத்தி சங்க பணிகளும் இடை நிறுத்தப்பட்டது. கடந்த வருட இறுதிப்பகுதியில் இருந்து இப்பகுதியில் மக்கள் மீளக் குடியமரத் தொடங்கியதும் அப்பகுதியின் அபிவிருத்திக்கு பங்காற்றும் அபிவிருத்தி சங்கம் மீண்டும் புத்துயிர் பெற்றுள்ளது.

இந்த அபிவிருத்திச் சபையின் அங்குரார்ப்பண கூட்டம் பெப்ரவரி மாதம் 5ம் திகதி காரைநகர் உதவி அரசாங்க அதிபர்

R.T.ஜெயசீலன் தலைமையில் நடைபெற்றது. இக் கூட்டத்தில் தலைவராக இ.ஜெயராமனும் செயலாளராக ச.குலராஜசிங்கமும் பொருளாளராக வே.முத்துலிங்கமும் உப தலைவராக இ.பேரின்புநாதனும் உப செயலாளராக அ.நல்ல சோமசுந்தரம் பிள்ளையும் தெரிவு செய்யப்பட்டுள்ளதுடன் 10 பேர் அடங்கிய நிர்வாக சபையும் உருவாக்கப்பட்டுள்ளது.

இந்த கிராம அபிவிருத்தி சங்கம் தோப்புக்காடு கிராமத்தின் முன்னேற்றத்திற்கு அயராது பாடுபடுவதுடன் இப்பகுதி குடிநீர், போக்குவரத்து, வீதிகள், வீடுகள் அமைத்தல், கல்வி முன்னேற்றம் போன்ற இன்னோரன்ன பணிகளை முனைப்புடன் செயற்படுத்தும் என தலைமைப் பொறுப்பை ஏற்றுக்கொண்ட சி.ஜெயராமன் தெரிவித்துள்ளார். மேலும் போரினால் பாதிக்கப்பட்டு செழிப்பு இன்றி இருக்கும் இந்த கிராமத்தின் அபிவிருத்தியில் அரசு அரசாங்கப் பற்ற நிறுவனங்களும், புலம் பெயர் அபிவிருத்திச் சபைகளும் பங்கெடுக்க வேண்டும் என அவர் மேலும் குறிப்பிட்டுள்ளார்.

காரைநகர் அபிவிருத்தி சபை செயலாளர் இராஜினாமா!

காரைநகர் அபிவிருத்தி சபையின் செயலாளராக கடந்த இரண்டு

வருடங்களாக பதவி வகித்து வந்த முன்னாள் அதிபரும், பண்டிதருமான மு.ச.வேலாயுதபிள்ளை அவர்கள் மார்ச் மாதம் 10ம் திகதி நடைபெற்ற நிர்வாகசபை கூட்டத்தில் தனது இராஜினாமாவை அறிவித்தார். காரைநகர் அபிவிருத்திச் சபை தொடர்பாக வெளிநாடுகளிலும் காரைநகரிலும் ஏற்பட்டுள்ள அதிருப்தி காரணமாகவும் இச்சபையின் தலைவர் திரு.ந.பரமசிவம் தலைமையில் பயனின்றி பதவியில் தொடர்ந்து இருப்பது எந்தவிதமான முன்னேற்றத்தையும் ஏற்படுத்தப்போவதில்லை என்று காரணத்தினாலும் தனது பதவியை இராஜினாமா செய்வதாக அறிவித்தார்.

“தமிழர் தகவல்” விருதும் கௌரவமும் காரை பெருமகனுக்கு கிடைத்தது

கனடிய அரசின் பல்கலாச்சார மேம்பாட்டு திட்டத்தின் கீழ் “தமிழர் தகவல்” சஞ்சிகை கடந்த 19 வருடங்களாக கனடாவிற்கு வருகை தரும் தமிழர்களிற்கு சேவையாற்றி வருவதுடன் வருடம் தோறும் பல்வேறு துறைகளிலும் சிறப்புப்பெற்றவர்களை கௌரவித்தும் விருது வழங்கியும் வருகின்றது.

இவ்விருது வழங்கும் விழாவில் “கடந்த ஐம்பது ஆண்டுகளுக்கும் மேலாக இனப்பணி, சமூகப்பணி, தமிழ்ப்பணி, எழுத்துப்பணி, பதிப்புப்பணி, அகதிகள் சேவை போன்ற பல்துறைகளிலும் அயராது சேவை புரிந்து வருகின்ற இங்கிலாந்தில் தற்போது வசித்துவரும் காரைநகரை பிறப்பிடமாகக் கொண்ட திரு.ஐ.தி. சம்பந்தன் அவர்கள் சிறப்பு விருதினை பெற்றதோடு “தமிழர் தகவல்” விருதும், தங்கப்பதக்கமும் சூட்டப்பட்டது.



படத்திலே திரு.ஐ.தி.சம்பந்தனுடன் கனடா காரை கலாச்சார மன்றத்தின் தலைவர், செயலாளர் மற்றும் ஏனையோர்.

வேட்பாளர்கள், ஆதரவாளர்களை அச்சுறுத்தும் மயிர்கொட்டிகள் காரைநகரில் என்னுமில்லாதவாறு பல்கிப் பெருக்கம்!

காரைநகர் பிரதேசத்தில் தேர்தல் பிரசாரங்களில் ஈடுபட்டுவரும் வேட்பாளர்களும் ஆதரவாளர்களும் மயிர்கொட்டிகளின் அச்சுறுத்தல்களை எதிர்நோக்கி வருகின்றனர்.

காரைநகரில் அரசியல் கட்சிகள் மற்றும் சுயேட்சைக்

குழுக்களின் பிரசாரங்கள் சூடுபிடிக்கத் தொடங்கி உள்ளன. மதில்கள் சுவர்களை வண்ணச் சுவரொட்டிகள் அலங்கரிக்கின்றன.



காரைநகரில் பெப்ரவரி 28ல் இடம்பெற்ற கண்பரிசோதனை முகாமில் 300 பேருக்கு இலவசமாக மூக்கு கண்ணாடிகள் வழங்கப்பட்டன.

கருத்தரங்குகள் பொதுக் கூட்டங்களை நடாத்தி வரும் வேட்பாளர்கள் வீடு வீடாகச் சென்றும் பிரசாரங்களை மெற்கொண்டும் வருகின்றனர்.

இவ்வாறு பிரசாரத்தில் ஈடுபட்டு வரும் வேட்பாளர்களையும் ஆதரவாளர்களையும் காரைநகரில் பல்கிப் பெருகிப் போய் உள்ள மயிர்கொட்டிகள் விடுவதாக இல்லை.

காரைநகர் பிரதேசத்தில் என்றுமில்லாதவாறு வகைதொகை இன்றி பெருகிப் காணப்படும் மயிர் கொட்டிகளினால் காரைநகர் மக்களின் இயல்பு வாழ்க்கை கூட பெரிதும் பாதிக்கப்பட்டு வருகின்றது.

வீதிகள், வீடுகள் ஆலயங்கள், பாடசாலைகள், வர்த்தக நிலையங்கள் என எங்கும் நிறைந்து காணப்படும் மயிர்கொட்டிகளினால் அன்றாட பணிகள் பாதிக்கப்படுகின்றன.

குழந்தைகள், மாணவர்கள் உட்பட 100 இற்கும் மேற்பட்டவர்களின் கண்களை இதுவரை மயிர்கொட்டிகள் தாக்கி உள்ளதால் அவர்கள் கண் சிகிச்சை பெற்றுள்ளனர் என்றும் தெரிவிக்கப்படுகின்றது.

காரைநகரில் கண் பரிசோதனை முகாம் 300 பேருக்கு இலவசமாக மூக்கு கண்ணாடி

வட பிராந்திய சத்தியாமி சேவா நிறுவனம் மானிப்பாய் சத்திய சாயி சேவா நிறுவனத்தின் அனுசரனையுடன் கம்பஹா சத்தியசாயி சேவா நிலைய அடியார்களின் அன்பளிப்புடன் இந்த நடமாடும் கண் பரிசோதனை முகாமை காரைநகரில் நடாத்தியது.



காரைநகர் உதவி அரசாங்க அதிபர் பணிமனையில் உதவி அரசாங்க அதிபர் R.T.ஜெயசீலன் தலைமையில் நடைபெற்ற இந்த நடமாடும் சேவையில் கண்வைத்திய நிபுணர்களுடன் கம்பஹா சத்தியசாயி சேவா நிலைய தலைவரும் கம்பஹா பதில் நீதிபதியுமான திஸ்ஸ கருணாரட்ண, மானிப்பாய் சத்தியசாயி சேவா நிலைய உபதலைவர் வை.ஜெகராஜசிங்கம் உட்பட நிலைய அங்கத்தவர்கள் பலர் கலந்து கொண்டனர்.

இந்த நடமாடும் கண் பரிசோதனை முகாமில் பார்வைக் குறைபாடுடைய 300 பேருக்கு இலவசமாக கண்ணாடி வழங்கப்பட்டதுடன் வறுமைக் கோட்டிற்குட்பட்ட 75 பெண்களுக்கு சேலைகளும் சத்திய சாயி சேவா நிலையத்தினால் வழங்கப்பட்டது.

காரைநகரில் அறுவடைக்கு முன்னரே கால்நடைகளை கட்டாக்காலிகளாக விடுவதால் நெற்பயிர்கள் நாசம்

காரைநகரில் நெல் அறுவடை முடியுமுன்னரே கால்நடைகளை அவிழ்த்து விடுவதனால் அவை நெற்பயிர்களை அழித்து வருவதாக விவசாயிகள் கவலை தெரிவிக்கின்றனர்.

காரைநகரில் 50 வீதமானோர் நெல் அறுவடையை மேற்கொண்ட போதிலும் ஏனையோர் நெல் அறுவடையை மேற்கொள்ளும் வேளையில் கால்நடைகளை அவிழ்த்து விடுவதனால் அவை முற்றி விளைந்து அறுவடை மேற்கொள்ளும் நெற்கதிர்களை அழித்து வருகின்றன.

இவ்வாறு காலபோக செய்கை முடியுமுன்னரே கால்நடைகளை அவிழ்த்துவிடும் கால்நடை வளர்ப்போருக்கு எதிராக உரிய அதிகாரிகள் நடவடிக்கை எடுக்க வேண்டும் என்பது விவசாயிகளின் கோரிக்கையாக உள்ளது.

பெரும் பொருட் செலவில் மேற்கொள்ளப்பட்ட நெற் செய்கை கால்நடைகளால் அழிக் கப்படுவதனால் தொடர்ந்து நெற்செய்கையினை மேற்கொள்வதை கைவிடும் நிலை ஏற்படும் என விவசாயிகள் கவலை தெரிவிக்கின்றனர்.

இவ்வாண்டு காரைநகரில் சுமார் 1250 ஏக்கர் நிலப்பரப்பில் நெற்செய்கை மேற்கொள்ளப்பட்டது. உரிய காலத்தில் பருவ மழை பெய்ததனாலும் கமநல சேவைகள் நிலையம் போதியளவு விவசாய உள்ளீடுகளையும் மானிய விலையில் உரவகைகளையும் விவசாயிகளுக்கு விநியோகித்தமையால் இம்முறை அமோக விளைச்சலை பெற்றுள்ளதாக தெரிவிக்கும் விவசாயிகள் கட்டாக்காலி கால்நடைகளின் செயற்பாட்டால் கவலை அடைந்துள்ளனர்.

கடந்த வருடங்களில் 5 ஆயிரம் ரூபா வரை விற்பனையான ஒரு மூட்டை நெல் தற்போது 2500 ரூபா வரையே விற்பனையாவது குறிப்பிடத்தக்கது. சிறுதானிய செய்கையை முற்றாகவே கைவிட்டனர் காரைநகர் விவசாயிகள் கால்நடைகளைக் கட்டுப்படுத்தாததால் இந்நிலைமைநெற்கதிர்களை வெட்டி சிறுதானியச் செய்கைக்கு ஆயத்தமான காரைநகர் பகுதி விவசாயிகள் அதனை மேற்கொள்ள முடியாது பெரும் ஏமாற்றம் அடைந்துள்ளனர்.

போதிய ஈரழிப்பு காணப்பட்டதால் நெல் அறுவடைகளின் பின்னர் எள், பயறு, குரக்கன், உழுந்து போன்ற சிறுதானியப் பயிர்ச்செய்கையில் ஈடுபட காரைநகர் பிரதேச விவசாயிகள் முன்னேற்பாடுகளைச் செய்திருந்தனர். ஆனால் கட்டாக்காலி கால்நடைகளின் தொல்லையால் அவர்கள் அதனை முற்றாக கைவிட்டுள்ளனர். நெல் அறுவடை முடியுமுன்னரே அவற்றை அழிக்கத் தொடங்கிய கால்நடைகள் சிறுதானியப் பயிர்களையும் துவசம் செய்துவிடும் என அஞ்சி இம்முறையும் விவசாயிகள் சிறுதானியச் செய்கையினை கைவிட்டுள்ளனர்.


காரைநகரில் கால்நடைகளைக் கட்டுப்படுத்த பொது மக்களின் ஒத்துழைப்பு மிகக் குறைவாகக் காணப்படுவதாக கவலை தெரிவிக்கும் அதிகாரிகள் அனைவரினதும் பூரண ஒத்துழைப்பு கிடைக்கும் பட்சத்தில் கால்நடைகளை கட்டுப்படுத்த தாம் அக்கறை காட்ட முடியும் என இது தொடர்பாக சம்பந்தப்பட்ட அதிகாரிகளுடன் தொடர்பு கொண்டு கேட்ட போது தெரிவித்தனர்.

ஊரி அ.மி.த.க பாடசாலைக்கு கணனி அன்பளிப்பு

காரைநகர் ஊரி அ.மி.த.க பாடசாலைக்கு திருமதி விஜயகலா மகேஸ் வரன் அவர்களினால் கணனி ஒன்று வழங்கப்பட்டுள்ளது.

கடந்த மார்ச் 15இல் பாடசாலைக்கு விஜயம் செய்த திருமதி விஜயகலா மகேஸ்வரன் பாடசாலை அதிபர் இ.ஸ்ரீதரனிடம் முன்னாள் அமைச்சர் அமரர் தியாகராசா மகேஸ்வரன் ரூபகார்த்தமாக கணனியை கையளித்தார்.

பாடசாலைக்கு மின் இணைப்பினைத் தற்போது பெற்றுள்ளமையால் தொலைக்காட்சி, கணனி போன்ற நவீன கற்பித்தல் சாதனங்கள் ஊடாக மாணவர்களுக்கான கற்பித்தல் செயற்பாட்டினை முன்னெடுக்க கூடியதாக உள்ளதாக அதிபர் தெரிவித்தார். அத்துடன் பாடசாலைக்கு செல்லும் வீதியும் புனரமைக்கப்பட்டுள்ளமையால் ஆசிரியர்கள், மாணவர்களின் போக்குவரத்து சிரமங்களும் வெகுவாக குறைந்துள்ளதாகவும் அவர் தெரிவித்தார்.



மணிவாசகர் சபைக்கு அமரர் மகேஸ்வரன் ரூபகார்த்த நிதி

காரைநகர் மணிவாசகர் சபை வருடாந்தம் காரைநகர் பாடசாலை மாணவர்களிடையே நடத்தும் சைவ சமய பாட பரீட்சையை மேலும் ஊக்குவிக்கவும் இந்தப் பரீட்சையில் சித்தியடையும் மாணவர்களுக்கு பரிசில்களை வழங்கவும் முன்னாள் இந்து கலாசார அமைச்சர் அமரர் தியாகராசா மகேஸ்வரன் குடும்பத்தினரால் ஒரு தொகை பணம் மணிவாசகர் சபைக்கு வழங்கப்பட்டுள்ளது.

திருமதி விஜயகலா மகேஸ்வரனினால் ஒரு இலட்சம் ரூபாவிற்கான காசோலை மணிவாசகர் சபையின் தலைவர் பண்டிதர் மு.சு.வேலாயுதபிள்ளையிடம் கையளிக்கப்பட்டுள்ளது. இந்த நிதியினை வங்கியில் நிலையான வைப்பில் இட்டு அதன் வட்டி வருடாந்தம் நடத்தப்படும் சைவசமய பாடப் பரீட்சையில் சித்தியடையும் மாணவர்களுக்கு பரிசில்கள் வழங்க பயன்படுத்த உள்ளதாக தலைவர் தெரிவித்துள்ளார். இதே போன்று உள்ளாட்சியிலும் வெளிநாட்டிலும் வாழும் தனவந்தர்களும் நிதி வழங்கும் பட்சத்தில் சபைக்கான நிதியத்தை ஆரம்பித்து அதன் மூலம் சைவ சமய பாடப் பரீட்சைகள் போட்டிகள் என்பவற்றை நடாத்தி சிறந்த பரிசில்களை வழங்க முடியும் என மேலும் தெரிவித்தார்.


பாலாவோடை இ.த.க பாடசாலைக்கு பெளதீக மனித வளங்களைப் பெற்றுத் தர கோரிக்கை

காரைநகர் பாலாவோடை இ.த.க.பாடசாலைக்கு பெளதீக மற்றும் மனித வளங்களைப் பெற்றுத்தருமாறு காரைநகர் அபிவிருத்திச் சபையிடம் பாடசாலை அபிவிருத்தி சபை கோரிக்கை விடுத்துள்ளது.

மேற்படி பாடசாலை பின்தங்கிய பிரதேசத்தில் அமைந்திருப்பதால் நவீன முறையில் கற்றல் செயற்பாடுகளை மேற்கொள்ள முடியாதிருப்பதுடன் மாணவர்களின் தொகைக்கேற்ப ஆசிரியர்கள் இன்றி ஓரிரு ஆசிரியர்களுடனே கற்பித்தல் செயற்பாடு இடம்பெற்று வருகின்றது. மாணவர் தொகைக்கேற்ப ஆசிரியர் பற்றாக்குறை காணப்படுவதால் சபையின் சார்பில் தொண்டர் ஆசிரியரைப் பெற்றுத் தருமாறும் பாடசாலைக்கென விளையாட்டு மைதானம் இருந்தும் அதனைப் பாவிக்க முடியாது காடு மண்டிக் கிடப்பதனால் அதனைச் செப்பனிடுவதற்கு உதவுமாறும் கேட்கப்பட்டுள்ளதுடன் மேலும் பாடசாலையின் கிழக்குப் பக்கம் பாதுகாப்பு வேலி அமைத்தல், கணனி அறை, அச்சுப் பதிப்புடன் கூடிய கணனிகள் இரண்டு 20" X 10" கணனி அறை அமைத்தல் ஆகியவற்றை பாடசாலைக்கு பெற்றுத்தருமாறு காரைநகர் அபிவிருத்திச் சபையிடம் கோரிக்கை விடப்பட்டுள்ளது.

இப்பாடசாலையில் வவுனியா நலன்புரி நிலையங்களில் இருந்து இங்கு மீளக் குடியேறிய பெருமளவு மாணவர்கள் இப்பாடசாலையில் இணைந்து கல்வி கற்று வருகின்றனர். ஆசிரியர் பற்றாக்குறை காரணமாக ஓரிரு வகுப்புக்களை ஒன்றிணைத்து கற்றல் செயற்பாடு இடம்பெற்று வருவதனால் மாணவர்கள் தங்கள் தரத்திற்கேற்ப கல்வியினை கற்க முடியாதிருப்பதாக பெற்றோர்கள் கவலை தெரிவிப்பதாக கூறப்படுகின்றது.

பங்குனி திருவிழா உற்சவம் ஈழத்து சிதம்பரத்தில் வெகுசிறப்பாக இடம்பெற்றது



மார்ச் 1ம் திகதி ஆரம்பமான பங்குனி திருவிழா உற்சவம் இவ்வருடம் வெகுவிமர்சையாகவும் பக்தி சிரத்தையுடனும் நடைபெற்று முடிந்தது. திருவிழா நாட்களில் பெருந்தொகையான மக்கள் இரண்டு வேளைகளிலும் நடைபெற்ற திருவிழாக்களிற்கு சமூகமளித்து சிறப்பித்திருந்தனர். அத்துடன் கடந்த பல வருடங்களின் பின்னர் பங்குனி திருவிழா இவ்வருடமே மிகச்சிறந்த முறையில் நடைபெற்றதாகவும் கருதப்படுகின்றது.

யாழ்ப்பறன் கல்லூரியில் பதில் அதிபராக ஆசிரியை கமலாம்பிகை லிங்கேஸ்வரன் நியமனம்

காரைநகர் யாழ்ப்பறன் கல்லூரியில் பதில் அதிபராக திருமதி கமலாம்பிகை லிங்கேஸ்வரன் நியமிக்கப்பட்டுள்ளார். கடந்த



மார்ச் முதலாம் திகதி முதல் கடமைகளைப் பெற்றுக்கொண்ட சிரேஷ்ட ஆசிரியை திருமதி கமலாம்பிகை லிங்கேஸ்வரன் கடந்த 18 வருடங்களாக யாழ்ப்பறன் கல்லூரியில் உயர்தர வகுப்பில் பொருளியல் பாடத்தினை போதித்து வருகின்றார்.

யாழ்ப்பறன் பல்கலைக்கழக கலைப் பட்டதாரியான இவர் காரைநகரின் கல்வி வளர்ச்சியிலும் பல்வேறு சமய சமூகப் பணிகளிலும் ஈடுபட்டு வருகின்றார். இவருடைய தந்தையாரான காரைநகர் இடைப்பிட்டியை சேர்ந்த பொ.பாலசிங்கம் காரைநகர் உதவி அரசாங்க அதிபர் பணிமனையின் முதலாவது நிர்வாக உத்தியோகத்தராக கடமையாற்றியதுடன் நெடுந்தீவு பிரதேச உதவி அரசாங்க அதிபராகவும் பல்வேறு அரச திணைக்களங்களிலும் உயர் பதவிகளையும் வகித்துள்ளார். காரைநகர் முல்லைப்பிளவைச் சேர்ந்த இவரது கணவர் தெட்சனாமூர்த்தி லிங்கேஸ்வரன் தியாகராசா மத்திய மகா வித்தியாலய ஆசிரியராக கடமையாற்றுவதுடன் காரைநகர் அபிவிருத்தி சபை ஆரம்பிக்கப்பட்டது முதல் இன்று வரை அதன் பொருளாளராக சளைக்காது பணியாற்றி வருகின்றார்.

காரைநகர் அபிவிருத்தி சபையின் தலைவரும் அதிபருமான ந.பரமசிவம் ஓய்வு பெற்றதை அடுத்து ஆசிரியை திருமதி கமலாம்பிகை லிங்கேஸ்வரன் பதில் அதிபராக பொறுப்பேற்றுள்ளார்.

உல்லாச புரியாக மாறும் கசூரினா கடற்கரை

காரைநகர் கசூரினா கடற்கரைக்கு வரும் உல்லாசப் பயணிகளின் தொகை நாளுக்கு நாள் அதிகரித்து வருகின்றது. தினமும் பல நூற்றுக்கணக்கில் தென்னிலங்கையைத் சேர்ந்தவர்கள் இங்கு வருகை தருகின்றனர். போதியளவு அடிப்படை வசதிகள் இங்கு இல்லாமையால் அவர்கள் பெரும் அசௌகரியங்களை எதிர்நோக்கி வருகின்றனர். உல்லாசப் பயணிகளைக் கவரும் இயற்கை அமைப்புடன் காணப்படும் இந்தக் கடற்கரைப் பகுதிக்கு குடாநாட்டின் பல பகுதிகளில் இருந்தும் வரும் பாடசாலை மாணவர்கள் மற்றும்

இளைஞர் யுவதிகள் கலாசாரச் சீரழிவுகளில் ஈடுபட்டு வருவதாகவும் கூறப்படுகின்றது.


குடாநாட்டில் உல்லாசப் பயணிகளைக் கவரும் பிரதான இடங்களில் ஒன்றாக காணப்படும் இந்த சுற்றுலா மையத்தில் போதியளவு அடிப்படை வசதிகளை ஏற்படுத்தவும், கலாசார சீரழிவுகளை தடுத்து நிறுத்தவும் உரிய அதிகாரிகள் அக்கறையுடன் செயற்பட்டால் சிறந்த சுற்றுலா மையமாக காரைநகர் கசூரினா கடற்கரை விளங்கும்.

தியாகராசா ம.ம.வி. விளையாட்டு போட்டியில் பாரதி இல்லம் முதலிடம்



காரைநகர் கலாநிதி ஆ.தியாகராசா மத்திய மகா வித்தியாலய வருடாந்த இல்ல விளையாட்டுப் போட்டி கடந்த பெப்ரவரி மாதம் 26ம் திகதி அதிபர் ஆ.குமரேசமூர்த்தி தலைமையில் வித்தியாலய விளையாட்டு மைதானத்தில் நடைபெற்றது.

இந்த நிகழ்வில் பிரதம விருந்தினராக இலங்கை வங்கி ஊர்காவற்றுறை கிளை முகாமையாளர் கு.சிவஞானசுந்தரமும் அவரது பாரியாரும் கலந்து கொண்டதுடன் கௌரவ விருந்தினராக தீவக வலய தகவல் தொடர்பாடல் தொழில்நுட்ப ஆசிரிய ஆலோசகர் நா.அம் பிகைபாகனும் கலந்து



சிறப்பித்தனர்.

இவ்வாண்டு இடம்பெற்ற விளையாட்டுப் போட்டியில் 598 புள்ளிகளைப் பெற்று பாரதி இல்லம் முதலாம் இடத்தை பெற்று வெற்றிக் கேடயத்தை சுவீகரித்துக் கொண்டதுடன் 446 புள்ளிகளைப் பெற்று சயம்பு இல்லம் இரண்டாம் இடத்தையும் 410 புள்ளிகளைப்பெற்று நடராசா இல்லம் 3ம் இடத்தையும் பெற்றுக்கொண்டது.

களபூமி திக்கரை முருகன் கோயிலுக்கு ஒரு கண்டா மணி இங்கிலாந்திலே தயாராகின்றது

இங்கிலாந்திலும் கனடாவிலும் வதியும் திக்கரை முருகனடியார்கள் £9,200 பவுண்ட்டுகள் பெறுமதியில் மார்ச் 4ம் நாளன்று திக்கரை முருகன் கோயிலுக்காக ஒரு காண்டாமணியினை வார்த்துள்ளார்கள். இவ்வைபவத்தினை இலண்டன் காரை நலன்புரிச் சங்கத்தின் தலைவர் திரு நாகேந்திரன், இச்சங்கத்தின் முன்னாள் தலைவரும் இலண்டன் திக்கரை முருகன் திருப்பணிச் சபையின் போஷகருமான திரு இ.சுந்தரதாசன் உட்பட இங்கிலாந்தில் வாழும் நமது காரை மக்களில் முப்பது முருகனடியார்கள் சென்று பார்வையிட்டனர். இங்கிலாந்திலுள்ள, நூற்றாண்டுகளுக்கு மேலாக மணிவார்ப்பதில் பிரசித்தி பெற்ற Taylor Bellfounders Ltd என்ற ஸ்தாபனம் இம்மணியினை வார்த்துள்ளார்கள்.

மணியின் நிறை: 4 அந்தர்
குறுக்களவு: 2 அடி 3 அங்குலம்
கலவை விபரம்: செம்பு 77 விகிதம்
வெள்ளீயம்: 23 விகிதம்



மெய்கண்டான் விளையாட்டுப் போட்டி மார்ச் 26இல் இடம்பெற்றது

காரைநகர் மெய்கண்டான் வித்தியாலய வருடாந்த இல்ல மெய்வல்லூர் போட்டி பெப்ரவரி மாதம் 24ம் திகதி வித்தியாலய மைதானத்தில் அதிபர் திருமதி புஸ்பராணி சந்திரராசா தலைமையில் இடம்பெற்றது. இந்த நிகழ்வில் பிரதம விருந்தினராக காரைநகர் இலங்கை வங்கி முகாமையாளர் இராசையா சிவகுமாரன் கலந்து சிறப்பித்தார்.

காரைநகர் அபிவிருத்தி சபை கவலைக்கிடமான நிலையில்....!



காரைநகர் அபிவிருத்தி சபை 2005ம் ஆண்டு ஆரம்பிக்கப்பட்டது. ஆரம்ப காலத்தில் இச்சபையின் ஆர்வமும் அமரர் தில்லையம்பலவாணர் அவர்களின் முயற்சியும் திடீர் விழிப்புணர்வை இடம்பெயர்ந்த காரை மக்கள் மத்தியில் ஏற்படுத்தியது மட்டுமன்றி ஆக்கபூர்வமாகவும் செயற்பாடுகளை நிறைவேற்றியது. ஐந்து வருடத்திற்கு முன்னர் ஆரம்பமான இச்சபையை நம்பி தசாப்தங்களாக இடம்பெயர்ந்த மண்ணில் ஆரம்பிக்கப்பட்ட காரை மன்றங்கள் காரைநகர் அபிவிருத்தி சபையூடாகத் தான் இனிமேல் காரைநகரில் அனைத்து செயற்பாடுகளையும் நடைமுறைப்படுத்தும் போவதாக அறிவித்தன!

ஆனால் இன்று நடைபெறுவது என்ன? கடந்த இரண்டு வருடங்களாக காரைநகர் அபிவிருத்தி சபை எந்தவித அபிவிருத்தி பணிகளையும் இனம் கண்டு செயற்படுத்த முடியாத நிலையில், வெளிநாடுகளில் இருந்து காரை மன்றங்கள் வழங்கி வரும் பண உதவிகளை உரியவர்களுக்கு பெற்று வழங்கி வருவதை மட்டுமே தங்கள் பணியாகக்கொண்டு இயங்கிவருகின்றது.

அதிபர் ந. பரமசிவத்தின் மணிவிழாவிிற்குகாரை அபிவிருத்தி சபைத்தலைவரும் யாழ்நரன் கல்லூரி அதிபருமான ந. பரமசிவம் அவர்களின் மணிவிழாவிிற்கு காரைநகர் அபிவிருத்திச் சபை நிதியில் இருந்து 10,000 ரூபா நிதி எடுக்கப்பட்டுள்ளதாக புலம் பெயர் அபிவிருத்திச்சபை உறுப்பினர் ஒருவர் தெரிவித்துள்ளார்.

அவர் மேலும் தெரிவிக்கையில் எமது சங்கத்தில் இருந்து 5,000 ரூபாயும் இன்னுமொரு நாட்டின் சங்கத்தில் இருந்து 5,000 ரூபாயும் மொத்தம் 10,000 எடுத்துள்ளதாக தெரியவருகின்றது. இந்த நிதி எடுப்புத் தொடர்பாக காரைநகர் அபிவிருத்தி சபையில் முக்கிய பதவியில் இருக்கும் உறுப்பினரிடம் கேட்ட போது அவரும் அதனை உறுதிப்படுத்தியதுடன் தற்போது தங்களுடன் இருக்கும் நல்லுறவை பிரிக்க வேண்டாம் எனவும் கேட்டுக்கொண்டார்.

எமது மக்கள் நாதியற்று மீளக்குடியமர்ந்த நேரம் அவர்களை ஆற்றுப்படுத்த நடவடிக்கை எடுக்க முடியாத நிர்வாகம் அதே நேரம் மணிவிழா கொண்டாட நிதி வழங்கியுள்ளது. பொருள், இடம், காலம், அறிந்து சேவை செய்யாது தனது மணிவிழாவிிற்கு நிதி எடுத்தமை மிகவும் கண்டிக்கக்கூடிய

விடயமாகும். இந்த நிதியில் ஏழை மாணவர்களுக்கு பாடசாலை உபகரணங்கள் வழங்கி இருக்கலாம். அல்லது ஏழை குழந்தைகளுக்கு பால்மா வழங்கியிருக்கலாம். அதனை விடுத்து தனது நண்பர்களுக்கு புரியாணி வழங்கி உல்லாசம் கொண்டாடுவதற்கு அபிவிருத்திச் சபை நிதி எடுத்தமை ஏற்றுக்கொள்ள முடியாத ஒன்றென அவர் கூறினார். அதே நேரம் நாம் ஊருக்கு சென்று அபிவிருத்திச் சபை உறுப்பினர்களை சந்திக்க முயன்ற போது நிர்வாக சபையில் உள்ள தலைவர், செயலாளர், உட்பட எவரையும் சந்திக்க முடியவில்லை புதுறோட் சந்தியில் அபிவிருத்திச் சபை விளம்பரப்பலகை முறிந்த நிலையில் காணப்பட்டது. அதற்கு அப்பால் இருக்கும்

அபிவிருத்தி சபை அலுவலகமும் மூடப்பட்டு இருந்தது மிகவும் வேதனையாக இருந்தது. தங்கள் உல்லாசங்களை விடுத்து உடனே எமது மக்களுக்கு உதவ முன்வர வேண்டும். தலைவர் தனது எண்ணப்படி நிதி எடுப்பதை தடுக்க வேண்டும். என்றும் அவர் மேலும் குறிப்பிட்டார்.

காரைநகர் மண்ணை பிறப்பிடமாக கொண்ட 5 வேட்பாளர்கள் இலங்கையின் பாராளுமன்ற தேர்தலில் போட்டியிட்டனர்



திரு. N. ஸ்ரீகாந்தா, திரு. விஜயதர்மா கேதீஸ்வரதாசன், கலாநிதி விஜயரட்ணம் ஜோன் மனேகரன் கென்னடி, விஜயகலா மகேஸ்வரன், தியாகராசா துவாரகேசன்.

இவர்கள் அனைவரும் அரசியல் பின்புலம் கொண்டவர்கள். இரண்டு குடும்பங்களை சேர்ந்த ஐவரும் யாழ் மாவட்ட தேர்தல் தொகுதியில் வேட்பு மனுத்தாக்கல் செய்துள்ளார்கள். இந்த

வேட்பாளர்கள் சிலரை தொடர்பு கொண்ட போது இன்றைய அரசியல் தெளிவற்ற நிலையில் திசை தெரியாது பயனித்துக்கொண்டிருப்பதாகவும் அந்த நிலையில் நாம் மக்களிற்கு சொல்ல வேண்டிய செய்திகளை ஆணித்தரமாக சொல்ல முடிந்தது எனவும், முடிவுகள் பற்றிய அக்கறையில் அல்ல என்பதை உறுதியாக தெரிவித்துள்ளார்கள்.

காரைநகர் மண்ணில் இருந்து முதன் முறையாக ஒரு பெண்மணி இலங்கை பாராளுமன்றத்திற்கு மக்களினால் தெரிவு செய்யப்பட்டுள்ளார். அமரர் தியாகராசா மகேஸ்வரன் அவர்கள் தமிழ் மக்களிற்கு ஆற்றிய பெரும் பணிகளை யாழ் மக்கள் நினைவு கொண்டு ஐக்கிய தேசியக் கட்சி சார்பில் போட்டியிட்ட திருமதி விஜயகலா மகேஸ்வரன் அவர்களை யாழ் மக்கள் வெற்றிபெறச் செய்துள்ளனர். காரை மக்களிற்கு சரித்திர புகழ் மிக்கதாக அமைந்துள்ள விஜகலா மகேஸ்வரனின் வெற்றியானது யாழ் மக்களிற்கும், காரை மக்களிற்கும் இன்னும் பல அபிவிருத்திகளை பெற்றுத் தரும் என்பதில் சந்தேகம் இல்லை. அவரது அரசியல் பணி சிறப்புற இத்தருணத்தில் "எனது ஊர் காரைநகர்" சார்பில் வாழ்த்துகின்றோம்.

கோழிக்குஞ்சு விநியோகம்

காரைநகர் சமுர்த்தி வங்கியின் வறிய குடும்பத்தினரின் முன்னேற்றத்திற்காக நடைமுறைப்படுத்தப்பட்டு வரும் வாழ்வாதார திட்டத்தின் கீழ் Feb 17, 2010 அன்று கோழிக்குஞ்சுகள் விநியோகிக்கப்பட்டன.

சமுர்த்தி முகாமையாளர் திரு. T. சசிக்குமாருடன் சமுர்த்தி உத்தியோகத்தர்கள் மற்றும் கிராம சேவையாளர் உடனிற்க உதவி அரசு அதிபர் திரு. R. T. ஜெயசீலன் அவர்கள் கோழிக்குஞ்சுகளை உத்தியோகபூர்வமாக வளங்கினர்.



சிறப்புற இடம்வற்ற ஊரி விளையாட்டு போட்டி

காரைநகர் ஊரி அ.மி.த.க பாடசாலை வருடாந்த இல்ல மெய்வல்லுநர் போட்டி மார்ச் 12இல் வித்தியாலய விளையாட்டு மைதானத்தில் அதிபர் இ. சிறிதரன் தலைமையில் நடைபெற்றது. இந்த போட்டியில் காரைநகர் உதவி அரசாங்க அதிபர் R. T. ஜெயசீலன் முன்னால் இந்து கலாசார அமைச்சர் அமரர் தியாகராசா மகேஸ்வரனின் துணைவியார் திருமதி விஜயகலா மகேஸ்வரன் உள்ளிட்ட பலர் விருந்தினர்களாக கலந்து சிறப்பித்தனர்.



காரை மாதா கவலைப்படுகின்றாள்

அன்று ஒரு நாள் என்னைத் தரிசிக்க வந்த கல்லை வேலன் காரை தீவிற சோறும் கடுகடுத்த பச்சடியும்... என்று பாடி என்னையும் எனது மக்களையும் புகழ்ந்தான். இந்தியாவில் இருந்து வந்த ஆண்டி என்னும் துறவி திண்ணைபுரத்தில் இருக்கும் அம்பலவி முருகரின் காணியில் ஐயனாரைக்கண்டு ஆரம்பித்த சிறு கொட்டிலே இன்று ஈழத்து சிதம்பரமாக திகழ்கின்றது. இங்கிருந்து காரைநகரில் சைவசமயம் வளர்ச்சி கண்டது என்கிறார் யான் பெற்ற மகனும் தத்துவ கலாநிதியுமாகிய க. வைத்தீசுவரர்க்குருக்கள்.

அதன் பின் நல்லையம்பதியில் இருந்து இங்கு குடியேறிய சயம்புச் சட்டம்பியார் அவருடன் சேர்ந்து எனது அருமை மைந்தன் அருணாசல உபாத்தியாயர் ஸ்தாபித்த பாடசாலைகளில் எனது பிள்ளைகள் நல்ல கல்வி கற்று சான்றோர்களாக வந்திருக்கின்றார்கள். இதே நேரம் கிறிஸ்து சமயமும் வளர்ச்சி கண்டது. இவற்றை எல்லாம் ஈழத்துச் சிதம்பர புராணம் "காரைநகர் மான்மியம்" காரைநகரின் தொன்மையும் வன்மையும் நன்றாக என்னைப் புகழ்ந்து சொல்கின்றன.

இதிலும் கூடுதலாக கார்த்திகேசுப்பலவர், பஞ்சாட்சர ஐயா, நாகமுத்துப்பலவர், பண்டிதர் ச. அருளம்பலம் மகாவித்துவான், K. K. நடராசா, காரை சுந்தரம்பிள்ளை போன்ற கவிஞர்கள் என்புகழ் பாடி எனக்கு நன்மாலை சூட்டியதை நான் மறக்க முடியாது.

இலங்கையின் பலபாகங்களிலும் சென்று வியாபாரம் செய்த வர்த்தகப் பிள்ளைகளும் எனக்குப் புகழ் தேடித் தந்தார்கள். அதுவுமன்றிகப்டன் தர்மரட்ணம், அப்பாக்குட்டி சுந்தரம்பிள்ளை Je. அருளம்பலம் போன்ற விளையாட்டு வீரர்களும் எனக்கு புகழ்தேடித் தந்தார்கள்.

இதிலும் கூடுதலாக எனது பிள்ளைகள் பாராளுமன்ற உறுப்பினர்களாகி எனது வளம் சிறக்க பாடுபடுவதை நான் மறப்பேனா?

இதே வேளை திரைகடலோடியும் திரவியம் தேடிவரும் எனது நேற்றைய குழந்தைகள் எனது முன்னேற்றம் கருதி வெளிநாடுகளில் பல சபைகள் நிறுவி நல்ல பணிகள் செய்ய பொருள் தந்து கொண்டிருக்கின்றார்கள்.

ஆனால் இங்கு இருக்கும் எனது பிள்ளைகள் அந்த பணத்தைப்பெற்று எனது வளர்ச்சிக்கு உதவ முன்வருகிறார்கள் இல்லை என்பது தான் எனக்கு கவலை.

இந்த பணத்தை நல்வழிப்படுத்த வந்தவனையும் கண்கெட்ட காலன் கொண்டு சென்றான். அந்த இடத்தை நிரப்ப ஆட்கள் இல்லாமல் திண்டாடுகின்றார்களே என்பது தான் எனக்கு கவலை.

இந்த கவலையை போக்கி என்னை வளர்த்து நல்ல நிலைக்கு ஆளாக்குவீர்கள் என்று எனதருமை மக்களே மன்றாட்டமாக கேட்டுக்கொள்கின்றேன்.

காரை மாதா சொல்லக் கேட்ட

-காரைச் செல்வன்-

அருள் மிகு மருதடி வீரகத்தி விநாயகர் தேவஸ்தான வரலாறு

சைவமும் தமிழும் செழிப்புற்று விளங்கும் காரைநகரில் மருதடியில் மருத மரத்தின் கீழ் இருந்து அருளாட்சி புரியும் விநாயகருடைய ஆலயம் மருதடி வீரகத்தி விநாயகர் ஆலயம் என அழைக்கப்படுகின்றது. களபுமி குறிச்சியிலே திசை விளங்கு மாப்பான முதலி பரம்பரையில் வந்த வியாக்குருபாதரின் மூத்த பெண் பிள்ளை மருதடியிலே வீடு கட்டி இல்லறம் நடத்தி வந்தார். இப் பெண்மணி மக்கள் பேரின்றி விதவையானதும் தீட்சை கேட்டு விநாயகரை வழிபட்டு வந்தார். காலக் கிரமத்தில் ஓர் விநாயகர் படத்திற்கு முன்பு தான் ஆக்கிய சாதம் கறி ஆகியவற்றை படைத்து பிரார்த்தனை செய்து விட்டு பிரசாதத்தை எடுத்து உண்டு வந்தார். சில நாட்கள் செல்ல இரவு சொற்பணத்தில் விநாயகர் தோன்றி இவ்வீட்டின் வடபால் இருக்கும் மருதமரத்தடியில் தான் இருப்பதாகவும் அங்கு ஓர் கொட்டில் அமைத்து வழிபட்டு வரும்படியும் சொல்லி மறைந்தார்.



அதன் பிரகாரம் கொட்டில் போட்டு விநாயகர் படத்தை வைத்து அதற்கு முன் தான் சமைத்தவற்றை படைத்து விநாயகர் வழிபாட்டை தொடர்ந்து நடாத்தி வந்தார். காலம் செல்ல இந்தியாவில் இருந்து வந்த சந்தனமரத்தில் செருக்கப்பட்ட விநாயகர் சிலையை வைத்து நைவேத்தியம் படைத்து வழிபட்டு வந்தார். பிரதி வருடந்தோறும் கார்த்திகை மாதத்தில் வரும் கார்த்திகை நட்சத்திரமும் முதல் 21 நாட்கள் விநாயகரது பெருங்கதைப் படிப்பு நடக்கும். அக்கிரம மக்கள் நோன்பு இருந்து இக்கதையை கேட்டு விரதத்தை முடிப்பர். இப் பெண்மணி திருநீறு போட்டும் நூல்கட்டியும் சிறுபிள்ளைகளின் நோய்களையும் குறைபாடுகளையும் விநாயகரது அருளால் நீக்கிவைத்தார். இதனால் விநாயகர் வழிபாடு இக் கோவிலில் பல பக்தர்களால் கைக்கொள்ளப்பட்டது.

இப் பெண்மணி விநாயகரது திருவடி நிழலை அடைந்த பின்னர் அவரது சகோதரன் வியாக்குருபாதர் இராமநாதன் அத்திருக்கோயில் வளவு மண்டயவளை காணி ஆகியவற்றின் வரும்படிகளையும் கொண்டு நடப்பித்து வந்தார். இவருக்கு முருகர், பேரம்பலம் ஆகிய இரு ஆண்பிள்ளைகள் இருந்தார்கள். முருகர் திருக்கோயிலையும் அதற்குரிய அசைவுள்ள அசைவற்ற பொருட்களையும் ஏற்று நித்திய பூசையும் திருவிழாக்களையும் நடாத்தி வந்ததுமன்றி களபுமி

கண்ட கல்லாலும் கழிமண்ணாலும் கர்ப்பக்கிரகம் அர்த்த மண்டபத்தையும் இந்த மருத மரத்தின் மேற்குப் பக்கத்தில் மேற்கு நோக்கிய வாசலுடன் கட்டி முடித்தார். பின் திருக்கோயிலுக்கு என மூல மூர்த்தி விநாயகரை இந்தியாவிலிருந்து வடிப்பித்து கொண்டு வந்து தற்போதிருக்கும் விநாயகரை பிரதிட்டை செய்வித்தனர். பண்டாரி முருகற்றை மருதடிப்பிள்ளையார் கோவில் என்ற புனை நாமத்தையும் பெற்றது. இவருக்கு சுப்பிரமணியம் காசிநாதர் என்ற ஆண்பிள்ளைகள் இருந்தனர்.

1892 ஆம் ஆண்டு அரசினால் சேகரித்து பதியப்பட்ட விபரங்களின் படி இத்திருக்கோயில் 1750 ஆம் ஆண்டு நிறுவப்பட்டது என்றும் நிறுவியவர் இராமநாதன் சுப்பிரமணியம் என்றும் இப்பதிவேட்டில் சொல்லப்பட்டிருக்கின்றது. பதியப்பட்ட காலத்தில் முகாமையாளர் இராமநாதன் காசிநாதன் என்று ஆலய பதிவேடு பகிர்த்து. மேலும் இக்கோவிலில் புராண படனமும் பூசைகளும் நடந்து வந்தன. ஏன்றும் 250 அடியவர்களுக்கு மேல் கூடி வழிபட்டு வந்தனர் என்றும் கூறப்படுகின்றது.

இரவு வேளைகளில் மருத மரத்தில் வெளிச்சங்கள் இலைகள் தோறும் இருப்பதையும் இரவு வேளைகளில் துக்கில் போன்ற வெள்ளை நாம்பன் கன்று இரண்டாம் விதீயாக இருக்கும் பொது சனப்பாவிப்பு ஒழுங்குகளிலே தோன்றி அன்பர்கள் தரிசிக்க காட்சி அளித்துவிட்டு மறைவதும், அயலில் உள்ள வீடுகளில் இருக்கும் தோட்டத்தில் இளம் தென்னை மரங்களை அசைய ஆட்டி பேரிரைச்சல் உண்டாக்கி விட்டு மறைவதும், அர்த்த சாமத்தில் உள்வீதியால் நன்கு அலங்கரிக்கப்பட்டு நல்ல நாதஸ்வர இசையுடன் கூடிய மேளக்கச்சேரியுடன் குடை கொடி ஆலவட்டம் சகிதம் பக்தர்கள் குழாம் சூழ்ந்துவர வீதி உலா வரும் காட்சியும், கண்டதாக அருகில் உள்ளவர்கள் கூறிய செய்திகள் பழைய காலங்களில் கேட்டதுண்டு இப்படியாக மேற்படி கோவில் பல அற்புதங்கள் நடக்கத் தொடங்கின.

கோவில் அர்ச்சகர் கொடுக்கும் திருநீற்றிலிருந்து பல பிணியாளர்கள் நோய் குணமடைந்து சுக சீவியாய் வாழ்ந்தனர். பலருக்கு நூல்கட்டி அவர்களுடைய குறைபாடுகள் நீங்கக்கண்டனர். இதனால் சயமப் பற்று அக்குறிச்சிகளில் பரவத்



தொடங்கியது. இவ்வாறாக 125 ஆண்டுகளுக்கு மேல் நடைபெற்று வரலாயின.

19ம் நூற்றாண்டு நடுப்பகுதியில் காரைநகர் சுப்பிரமணிய வித்தியாசாலை ஸ்தாபகரான சுப்பிரமணியம் என்பவரால் மேற்படி ஆலய அபிஷேகக் கிணறு வெட்டிக் கட்டப்பட்ட அடைப்போடே இன்றும் உள்வீதியில் காணப்படுகின்றது.

கலாநிதி விசுவநாதர் வீரகத்திப்பிள்ளை இந்தியாவில் வார்ப்பித்த இரு எழுந்தருளி விக்கிரகங்களையும் பிரதிஷ்டை செய்ய காரைத் தீவுக்கு வந்தார். அச்சமயம் திருக்கோயில் பாராமரிப்புக்காரன் இராமநாதார் காசிநாதர் இறந்துவிட்டார். புதிய திருக்கோயில் பாராமரிப்புக்காரராகிய சுந்தரர் அருணாசலம், கந்தப்பர் சிற்றம்பலமும் இதனை ஏற்க மறுத்துவிட்டனர். கலாநிதி பெரியமணலில் தனது பெரியதாயார் வீட்டில் உள்ள பெட்டகத்துள் எழுந்தருளி விக்கிரகங்களைப் பூட்டிவைத்து விட்டு தனது தம்பியார் கணகசபையும் கூட்டிக் கொண்டு மலேசியா திரும்பினார். அங்கு சென்றதும் அவருக்கு சுகவீனம் வந்து கஷ்டப்படுத்தியது. சுகவீனம் தொடர்ந்து தன்னை வருத்துவதைக் கண்டு சில நிமித்தர்களை சாஸ்திரிகளை கண்டு விசாரித்தார். அவர்கள் எழுந்தருளியமை பிரதிஷ்டை செய்தால் நோய் தீரும் என்றனர். உடனே தாயாருக்கும் தன் தாயின் சகோதரியின் மகனாகிய (மடையற்றை கதிரி) கந்தப்பர் வைத்திலிங்கத்திற்கும் எழுதினார். அவர் கந்தப்பர் சிற்றம்பலமிடமும் சுந்தரர் அருணாசலத்திடமும் சில நாட்கள் சென்ற பின்பு அவர்களின் சம்மதத்தை பெற்றார். அதன் பிரகாரம் கந்தப்பர் வைத்திலிங்கம் தற்பை வாங்கி கந்தப்பர் குமாரகுருபரமுவின் மக்களின்றி அரணி விசுவரின் மனைவியின் செலவில் பிரதிஷ்டை செய்து வைத்தனர். இதுவே 1918ம் ஆண்டில் இத் திருக்கோயில் நடைபெற்ற கும்பாபிஷேகம். இதனை உத்தரகோச மங்கையில் இருந்து வந்த மங்களேஸ்வரக் குருக்கள் பரம்பரையில் வந்தவரும் அக்காலத்து ஈழத்து சிதம்பர தேவஸ்தான பிரதமகுருவாகவும் இருந்த சரவணபவக் குருக்கள் அவர்கள் சர்வ போதகராக இருந்து செய்துவைத்தார்.

பின்னர். கோயிலினை புனரமைப்பதற்கு 1976 இல் வழிபடுவோர் சபை என்ற ஓர் சபை உண்டாக்கி அது தற்போது பொறுப்புரிமையாளர் சபை என கோயிலினை பாராமரித்து வருகின்றது. 1982ம் ஆண்டு இரண்டாவது கும்பாபிஷேகத்தினையும் செய்தனர். இதனை நயினை சிவலுநீ சுவாமிநாத குருக்கள் பிரதம குருவாக இருந்து நடப்பித்தார்.


1982 ம் ஆண்டில் நடைபெற்ற மகா கும்பாபிஷேகத்தை அடுத்து பத்து நாட்கள் நடந்து வந்த அலங்கார உற்சவத்தை மகோற்சவமாக நடாத்துவதற்கு அடியவர்கள் விரும்பிய வண்ணம் கந்தசுவாமி தலமையில் இயங்கிய பொறுப்புரிமையாளர் சபையினர் யாகசாலை, பாகசாலை, களஞ்சிய அறை வைரவர் கோயில் புதிதாகக் கட்டியதுடன் கோயிலில் உள்வீதி முழுவதும் கொட்டகைகளுடன் கொடித்தம்பமும் தாமிரகலசத்துடன் அழகாகச் செய்வித்து நிறைவேற்றினார். மகோற்சவம் 1988 ஆம் ஆண்டு தொடக்கம் நடைபெற்று வந்தது. பிள்ளையாருக்கும் புதுத் தேர் கட்டுவதற்காக திரு வி.மு.சண்முகம் அவர்கள் பலலைச் சூபா செலவழித்து புதுத் தேருடன் புதுத் தேர்முட்டியும் கட்டி முடித்தார். திரு க.கு.ச.இரத்தினம் அவர்களும் சண்முகத்தாருக்கும்

பக்கபலமாக பொருளுதவி செய்து உதவினார். புதுத்தேர் வெளிவீதி ஓடுவதற்கு வசதியாக வடமேற்கு மூலையில் இருந்த ஒரு வளவையும் பல்லாயிரம் ரூபா கொடுத்து வாங்கியும் தெற்கு வீதியால் தேர் ஓடுவதற்கு வசதியாக திருக்குள வடகரையை மண்கொட்டி நிரப்பி அடியில் இருந்து நில மட்ட வரை சீமெந்து கற்கலானும் சுவர் எழுப்பி தெற்கு வீதியை விசாலமாக்கி அதற்கும் பல்லாயிரக் கணக்காகச் செலவு செய்து ஒப்பேற்றியவர் வி.மு.சண்முகம் அவர்கள் ஆவர். அவருக்கு முழு உதவியாக இரவு பகல் பாராது வேலைகளை முன்னின்று பொறுப்பெடுத்து நடத்தியவர் அ.மு. அம்பலவாணர் அவர்கள் ஆவர்.

1991ம் ஆண்டு உள்நாட்டு யுத்தம் காரணமாக மக்கள் இடம்பெயர்ந்ததினால் கோயில் நித்திய பூசைகள் தடைப்பட்டன. 1996 ஆம் ஆண்டு மக்கள் மீள்குடியமர தொடங்கியவுடன் கோயிலை புதுப்பித்து சித்திபானு வருடம் வைகாசி மாதம் 30ம் திகதி வைத்தீஸ்வரக்குருக்களின் அருளாட்சியுடன் நவாலி விஸ்வநாதக் குருக்கள் சர்வபோதகராகவும், நா.ஞானசம்பந்தக்குருக்கள் பிரதமகுருவாகவும் நியமித்து மஹாகும்பாபிஷேகத்தை நடத்தப்பட்டது. ஓர் மண்டல அபிஷேகம் தினமும் நடைபெற்றது. 30.07.2002 இல் மண்டல அபிஷேக பூர்த்தியில் நவாலி விஸ்வநாதக் குருக்கள் சர்வபோதகராகவும் இருந்து 1008 சங்காபிஷேகமும் சிறப்பாக நடைபெற்றது.

1940 ஆம் ஆண்டு வரை பல வருடங்களாக கந்தபுராண படனம் ஐப்பசி கந்த சஷ்டி ஆரம்பம் முதல் தைப்பூசம் வரை பாராயணம் செய்யப்பட்டது. மார்சு திருவெண்பாவை காலத்தில் திருவாதவூரடிகள் புராணபடனமும் நவராத்திரியை அடுத்து விஜயதசமியில் வித்தியாரம்பம் செய்யும் நிகழ்வும் இக்கோவிலுக்கு தனிச்சிறப்பு கொடுத்து வருவதுடன் இங்கு மாதம் தோறும் சதுர்த்தி உற்சவம், பிள்ளையார் கதை படிப்பு 21 நாள், திருவெண்பாவை பத்து நாட்களும் சிறப்பாக நடைபெற்று வருகின்றது.

இக் கோயிலின் இறைவன் மேல் பண்டிதர் ச.பஞ்சாட்சரக்குருக்கள் விநாயகர் இரட்டை மணிமாலையும் திருவூஞ்சல் பதிகமும் இயற்றி உள்ளார். இவ்வாலயத்தில் கடந்த இரண்டு வருடங்களாக விநாயகர் காலத்தில் 21 தினங்களும் கணபதி கோமம், யாகம், இலட்சார்ச்சனை, என்பன உள் நன்மை வேண்டியும் நாட்டின் சாந்தி சமாதானம் வேண்டியும் மேற்கொள்ளப்பட்டு வருகின்றது. அத்துடன் வெள்ளிக்கிழமைகளில் மாலை வேளைகளில் ஓய்வு பெற்ற அதிபர் பண்டிதர் மு.ச.வேலாயுதபிள்ளை தலைமையில் கூட்டுப்பிரார்த்தனை பஜனை வழிபாடு என்பனவும் சிறப்பாக இடம்பெற்று வருகின்றமை குறிப்பிடத்தக்கது. இவ்வாறு அற்புதங்கள் நிறைந்த மருதடி வீரகத்தி விநாயகரை வழிபடும் அனைவரும் சகல செளபக்கியங்களும் பெற்று நீட்டி வாழ வேண்டுகின்றோம்.



காரைநகர்ப் பிரதேச பொருளாதாரம் —பனை வளம்

த.கணேசமூர்த்தி

காரைநகர்ப் பிரதேசத்தில் உள்ள இயற்கை தாவரங்களுள் பொருளாதார பயன் மிக்க இயற்கைதாவரமாக விளங்குவது பனை வளம் ஆகும். ஏனைய பொருளாதார பயிர்களைப் போல நீர்ப்பாசனம் உரமிடுதல், பாதுகாத்தல் முதலிய எத்தகைய முயற்சிகளும் மேற்கொள்ளப்படாத பனை வளம் வரண்ட பகுதிகளில் உள்ள மணந்தரை, கடற்கரை, சுண்ணாம்புக் கற்பாறை, தேடுவாரற்ற தரிசு நிலங்கள் முதலிய இடங்களில் தானாகவே தோன்றி வளர்ந்து நமக்கு பெரும் பயனைத் தரும் கற்பக தருவாக விளங்குகின்றது.

யாழ் குடாநாட்டின் மொத்த நிலப்பரப்பில் 30 சதவீதத்திற்கும் அதிகமான பிரதேசத்தில் பரந்து காணப்படும் பனைவளம் ஆனது காரைநகர்ப் பிரதேசத்தில் மேற்குப் பகுதியிலும் கரையோரப் பிரதேசங்களிலும் மிகசெறிவாகவும் ஏனைய பகுதிகளில் பரவலாகவும் காணப்படுகின்றது.

ஆங்கிலேயர் தென்னை மரத்தை இலங்கையின் பணப்பயிர் என கணித்ததற்கு முன்னர் ஒல்லாந்தர் பனையின் பயனை நன்குணர்ந்து அதனை ஆயிரக்கணக்கில் தறித்து கட்டிடத் தேவைக்காக ஏற்றுமதி செய்தனர். பனைவளத்தின் பொருளாதார முக்கியத்துவமானது வலிந்து வலியுறுத்தப்பட வேண்டிய ஒரு விடயம் அன்று. பனைவளத்தில் இருந்து பல்வேறு விதமான உற்பத்தி முயற்சிகள் மேற்கொள்ளப்படலாம் என்ற ஒன்றே அதன் பொருளாதார வைப்புக்களை எடுத்துக் காட்டுவதற்கு போதுமானதாகும். பனைவளத்தினை மூலதனமாகக் கொண்ட தொழில்கள் நன்கு அபிவிருத்தி செய்யப்படுமாயின் அதனால் பெருமளவு நன்மை பெற முடியும்.

பனைவளம் ஆனது ஏனைய பயிர்களுடன் ஒப்பிடும் இடத்து எவ்விதமான செலவும் இன்றி இலகுவாக பராமரிக்க கூடிய ஒரு பயிராக இருந்தும் அதன்மீது அக்கறை இன்மை ஆச்சரியம் தர வல்லதாகும். பனையானது திட்டமிட்டு பயிராக்கப்பட்ட பயிர் அன்றி தானாகவே வளர்ந்து காட்டுப்பயிராக மக்களுக்கு அறிமுகமாகியது. பனையைப் பொறுத்தளவில் அதன் சிறப்பம்சம் யாதெனில் அது மனிதனுக்கு பலனைத் தரக்கூடிய என்பதனை மக்கள் உணர்ந்து கொண்ட பின்னர் உத்தரவாதப்படுத்திக் கொள்வதற்கோ அல்லது அதனை அறிமுகப்படுத்திக் கொள்வதற்கோ அவர்கள் அதன்மீது கவனம்

செலுத்தவில்லை. பனை வளர ஆரம்பித்த காலத்தில் இருந்து முதிர்ந்து பயன் கொடுப்பதற்கு 15-20 வருடங்கள் ஆகும்.

“பனைக்குப் பத்தடி” என்ற முது மொழிக்கு அமைய காரைநகர்ப் பிரதேசத்தில் எல்லாத் தொகுதிகளிலும் அதிக அளவில் பனைமரங்கள் காணப்படுகின்றன. சகல இடங்களில் பனந்தோப்புக்களும் காணப்படுகின்றது. தீவுப்பகுதிகளில் மட்டும் 36 லட்சம் பனைமரங்கள் காணப்படுகின்றன என்றும் பனை வளம் தொடர்பான ஆய்வு அறிக்கைகள் கூறுகின்றன. காரைநகர்ப் பிரதேசத்தில் சுமார் 4 லட்சம் பனை மரங்கள் காணப்படுகின்றன. இப்பிரதேசத்தில் பனைவளத்தை அடிப்படையாகக் கொண்டு பல தொழில்கள் மேற்கொள்ளப்படுகின்றன.

1. கள்ளு இறக்கும் தொழில் (சீவல் தொழில்)
2. குடிசைக் கைத்தொழில்

காரைநகர்ப் பிரதேசத்தில் 1991 இடப் பெயர்வுக்கு முன்னர் மொத்த சனத்தொகையில் 2 சதவீதமானதொழிலாளர்கள் கள்ளு இறக்கும் தொழிலில் ஈடுபட்டு வந்தனர். இவர்கள் தமது வீடுகளிலேயே தாங்கள் உற்பத்தி செய்த கள்ளினை விற்பனை செய்து வந்தனர். 1978ம் ஆண்டு தெங்கு பணம் பொருள் உற்பத்தி கூட்டுறவு சங்கம் நிறுவப்பட்ட பின்னர் தனிப்பட்ட முறையில் கள்ளினை விற்பனை செய்வது சட்ட விரோதமாக கருதப்பட்டது. இதனால் சீவல் தொழிலாளர்கள் தாம் உற்பத்தி செய்த கள்ளினை இச்சங்கங்களிற்கு எடுத்துச் சென்று விற்பனை செய்கின்றனர். இச்சங்கங்கள் தவறனைகள் மூலமாக நுகர்வோருக்கு நியாயமான விலையில் கள்ளை விற்பனை செய்து வருகின்றனர்.

சீவல் தொழிலாளர்கள் தமது தொழிலுக்கு தேவையான பனைமரங்களை நிலச் சொந்தக்காரரிடம் இருந்து குத்தகைக்கு பெற்றுக் கொள்கின்றனர். 1980 களில் ஒரு பனைக்கான குத்தகைப் பணம் 30 ரூபாவாக இருந்தது. ஒரு பனையில் இருந்து கள்ளு சீவுவதற்கான உற்பத்தி செலவு 50 ரூபாவாக காணப்பட்டது. ஒரு லீற்றர் கள்ளின் சராசரி விலை 2.50 சதம் ஆகும்.

சீவல் தொழிலில் ஈடுபடும் தொழிலாளர்கள் ஒரு நாளைக்கு இரு



தடவைகள் கள் இறக்கும் முயற்சியில் ஈடுபடுகின்றனர். தொழிலாளி ஒருவர் சராசரியாக 6-7 பனைகளில் இருந்து கள்ளினை இறக்குகின்றனர். ஒரு நாளைக்கு சராசரியாக 9-10 லீற்றர் கள்ளு சராசரியாக இறக்கக் கூடியதாக உள்ளது. 1980 களில் சீவல் தொழிலாளி ஒருவர் நாளாந்த வருமானமாக இருபது ரூபா முதல் 25 ரூபாவரை பெறக்கூடியதாக இருந்தது.

1991 முதல் மக்கள் மீளக் குடியேறும் வரை காரைநகர் பிரதேசத்தில் சீவல் தொழில் பெருமளவிற்கு நடைபெறவில்லை என்றே கூறலாம். 1995ல் மக்கள் மீளக் குடியேறிய பின்னர் சீவல் தொழிலாளிகள் இத் தொழிலில் அதிகம் ஆர்வம் காட்டி வந்தனர். இங்கு மீளக் குடியேறிய சனத்தொகையில் சீவல் தொழிலாளர்களே அதிக சதவீதத்தினராக காணப்பட்டமையால் பெரும்பாலானவர்கள் கள்ளு இறக்கும் தொழில் ஈடுபட்டதால் இத்தொழில் புத்துயிர் பெற்றது. இன்று இத் தொழிலில் ஈடுபடும் தொழிலாளிகள் நாளாந்த வருமானமாக சுமார் 200 ரூபா முதல் 400 ரூபா வரை பெறுகின்றனர்.

காரைநகர் பிரதேசத்தில் பனைவளத்தோடு சம்பந்தப்பட்ட பல்வேறு குடிசைக் கைத் தொழில்களும் நடைபெற்று வருகின்றனர். இக் கைத்தொழில் ஆனது தீவுப்பகுதிகளில் பிரசித்தி பெற்ற தொழிலாக இன்று வரை காணப்படுகின்றது. காரைநகர் பிரதேசத்தில் அதிகளவு பனைமரங்கள் காணப்படுவதால் அதிலிருந்து ஓலையைப் பயன்படுத்தி இக்கிராம மக்கள் குடிசைக் கைத்தொழிலில் ஈடுபட்டு வருகின்றனர். காரைநகர் பிரதேசத்தில் உள்ள மொந்திபுலம், ஊரி, தோப்புக்காடு, எட்டுக்கட்டி, வேரப்பிட்டி போன்ற பகுதிகளில் அதிக அளவில் குடிசைக் கைத்தொழில் நடைபெறுகின்றது. பனை ஓலையைப் பயன்படுத்தி பெட்டி, கடகம், பாய், நீத்துப் பெட்டி, சளகு, திருகாணி, போன்றவற்றை இழைக்கின்றனர். இக் குடிசைக் கைத்தொழில் ஆனது மாரிகாலங்களிலேயே பெரும் அளவிற்கு மேற்கொள்ளப் படுகின்றது. குறிப்பாக ஐப்பசி, கார்த்திகை, மார்கழி மாதங்களில் பெரும்பாலான மக்கள் பன்னம் இழைக்கும் இக் குடிசைக் கைத்தொழிலில் ஈடுபடுகின்றனர். இங்கு உற்பத்தி செய்யப்படும் பனையோலைப் பொருட்களை கடைகளுக்கும் வீடுகளுக்கும் எடுத்துச் சென்று நியாயமான விலையில் விற்பனை செய்கின்றனர். உதாரணமாக ஒரு சோடி கடகம் 400 ரூபா ஆகவும், ஒரு சோடி பெட்டி 150 ரூபா ஆகவும், ஒரு சோடி சளகு 400 ரூபா ஆகவும் விற்பனை செய்யப்படுகின்றது.

பருவகாலத்திற்கு ஒரு முறை இடம் பெறும் தொழில்கள் என்ற வகையில் பனாட்டு உற்பத்தி, பனாங் கிழங்கு உற்பத்தி, புலுக்கொடியல் உற்பத்தி ஆகியவற்றைக் குறிப்பிடலாம். இப்பிரதேச மக்கள் வருமானம் பெறும் நோக்குடன் இத் தொழிலை மேற்கொள்கின்றனர். 1980களில் 100 பனாங்கிழங்கின் விலை 10 ரூபாவாக இருந்தது. 20 வருடங்களின் பின்னர் இன்று 100 பனாங்கிழங்கின் விலை 150 ரூபாவாக விற்பனை செய்யப்படுகின்றது. ஆரம்பத்தில் 10 ரூபாவிற்கு விற்பனை செய்யப்பட்ட ஒரு கிலோ புலுக்கொடியல் இன்று 80 ரூபாவிற்கு விற்பனை செய்யப்படுகின்றது. இப்பிரதேசத்தின் புலுக்கொடியலுக்கு தென்னிலங்கையில் அதிக கிராக்கி இருப்பதால் பலர் இங்கிருந்து புலுக்கொடியலை கொள்வனவு செய்து கொண்டு செல்கின்றனர்.

பனை ஓலையை பயன்படுத்தி, வீடு வேய்தல், வேலியடைத்தல், பச்சை ஓலையை கால்நடைகளிற் உணவாகவும் வயல் நிலங்களுக்கு பசளையாகவும் பயன்படுத்தல் போன்ற முயற்சிகள் மேற்கொள்ளப்படுகின்றனர். காரைநகர் பிரதேசத்தில் மிக வறுமை நிலையில் உள்ள மக்களின் வீடுகள் பெரும்பாலும் பனையோலையால் வேயப்பட்ட வீடுகளாகவே காணப்படுகின்றன. வீடு வேய்ந்த பழைய ஓலைகள் வயல் நிலங்களுக்கு பசளையாக பயன்படுத்தப்படுகின்றன.

வீடுகள் கட்டடங்கள் அமைப்பதற்கு உறுதியான மரமாக பனைமரம் பயன்படுத்தப்படுகின்றது. பனைமரத்தில் இருந்து சிலாகைகள் பெறப்படுகின்றன. வீடுகள் கட்டுவதற்காக பனைமரங்கள் தறிக்கப்படுவதால் காலப்போக்கில் பனை வளம் அழிந்து போகக் கூடிய ஆபத்தினை எதிர்நோக்க வேண்டியுள்ளது. கடந்த காலங்களில் இடம் பெற்ற வரும் யுத்த நடவடிக்கைகளில் பாதுகாப்பு படையினர் தமது பாதுகாப்பு அரண்களை அமைப்பதற்காக வகை தொகை இன்றி பெருமளவு பனை மரங்களை கண்டபடி வெட்டினர். இதனால் காரைநகர் பிரதேசத்தில் உள்ள பனம் தோப்புக்கள் பல முற்றாக அழிக்கப்பட்டு சோபை இழந்து காணப்படுகின்றது. பனைமரங்களை தறிப்பது சட்ட ரீதியாக கட்டுப்படுத்த வேண்டும் பனை மரங்களை கண்டபடி தறிக்காது பாதுகாப்பான முறையில் அவற்றை பராமரிக்க வேண்டுமென்ற விழிப்புணர்வு மக்களிடையே ஏற்படுத்தப்பட வேண்டும்.

“எனது ஊர் காரைநகர்” காலாண்டுக்கு ஒரு முறை கனடாவில் இருந்து வெளி வருகின்றது. கனடாவிலும் மற்றைய வெளிநாடுகளிலும் முற்றிலும் இலவசமாக அஞ்சல் மூலம் அஞ்சல் மூலம் அனுப்பி வைக்கப்படுகின்றது. கனடாவில் மட்டும் ஆயிரத்திற்கு மேற்பட்ட பிரதிகள் காரைநகர் மக்களை சென்றடைகின்றது. உங்களிற்கு கிடைக்கவில்லையா நீங்கள் அழைத்து அறியத்தந்தால் மட்டுமே உங்களையும் இலவசமாக வந்தடையும்.

கனடாவில் இலவசம் என்ற சொல்லிற்கு முற்றும் முழுதாக அர்த்தம் கொண்டவர்கள் நாங்களே! ஆனாலும் தாமாக அழைத்து அறியத்தரமுடியாத நிலையில் காரை மக்கள். ஆனாலும் கிடைக்கவில்லை யென்றால் தமது இயலாமையை மறைக்க பொல்லாங்கு பேசுகின்றார்கள்.

அழையுங்கள் 416 821 8390
செய்வோம் அல்லது சேர்ந்து மடிவோம்!

உலகத் தவில்மேதை அமரர் வி.தட்சணாமூர்த்தி

ஆக்கம். திரு. அருளையா நமசிவாயம்பிள்ளை ஆசிரியர் காரைநகர்

இந்து கோவில்களின் கிரியை வேளைகளில், சமூக நிகழ்வுகளில் பெரியோர் வரவேற்பு உபசாரங்களில் வீடு குடி புகல் விழா, பூப்புனித நீராட்டு விழா, திருமண வைபவம், பால்முட்டி தயிர்முட்டி அடித்தல், காவடி எடுத்தல் போன்ற அனேகமான மங்கள நிகழ்வுகள் யாவற்றிலும் இசைக்கப்படுவது நாதஸ்வர, தவில் வாத்தியம் ஆகும். நாதஸ்வர, தவில் இசைக்கு ஏற்ப தாள வேறுபாடுகளை காட்டும் சல்லரியும் இவற்றுடன் இணைந்து பயன்படுத்தப்படுகிறது. ஆலயங்களில் கொடியேற்றத் திருவிழா நடைபெறுவதற்கு முன்பாக தவில் வாத்தியத்திற்குப் பூசை வைக்கின்றார்கள். இதன் காரணமாக ஆலயம் தோற்றம் பெற்ற நாள் முதலாக நாதஸ்வர, தவில் வாத்தியங்கள் கையாளப்படுகின்றதென்று ஊகிக்கப்படுகின்றது.

நாதஸ்வர, தவில் கலையை காலம் காலமாக கைக்கொண்டு வருபவர்களை இசை வேளாளர்கள் என்று அழைக்கின்றார்கள். இவர்கள் இசைப் பாணர்களின் வழித்தோன்றல்கள் என்று கூறப்பட்டது.

ஈழத்துச் சிதம்பரம் என்று அழைக்கப்படுகின்ற காரைநகர் சிவன் கோவிலில் ஆரம்ப காலம் தொடரே நித்திய பூசையிலும் சரி விசேட வைபவங்களிலும் சரி நாதஸ்வர, தவில் இசையே இசைக்கப்பட்டு வருகின்றது. இவர்களை ஆலய ஆஸ்தான வித்துவான்கள் என்று அழைப்பர். இவ் ஆஸ்தான வித்துவான்கள் கோவிலின் வடக்கு புறத்தில் அவர்களுக்கென அமைக்கப்பட்டுள்ள மனையிற குடியமர்ந்து கோவில் சேவகத்தினைக் கவனித்து வந்துள்ளனர்.

1930 ஆம் ஆண்டுகளில் இப்படியாக ஆஸ்தான வித்துவானாக இருந்தவர் தவில் வித்துவான் விஸ்வலிங்கம் ஆவார். விஸ்வலிங்கம் அவர்கள் முதல் தாரமாக அன்னம்மா எனும் பெண்ணை மணம் முடித்து அவர்களுக்கு ஐந்து பிள்ளைகள் இருந்தார்கள். அன்னம்மா அம்மையாரின் மறைவுக்குப் பின்னர் யாழ்ப்பாணத்தில் வசித்த திருவாரூர் திருப்பயற்றங்கொடி கந்தசாமியின் மகள் இரத்தினம் அவர்களை மணம் முடித்து இவர்களுக்கு 4 ஆண் பிள்ளைகளும் 5 பெண் பிள்ளைகளும் பிறந்தனர். இவ் ஆண் பிள்ளைகளில் ஒருவர் தான் உலகத் தவில் மேதை தட்சணாமூர்த்தி இவர் 26.08.1933 இல் அவதரித்தார்.

சிறுவன் தட்சணாமூர்த்தி தந்தை விஸ்வலிங்கம் தவில் வாசிக்கும் பொழுது அருகே இருந்து தாளம் போட்டு வந்தார். தட்சணாமூர்த்தி வயது ஐந்தை அடைந்ததும் தந்தை சடையாளியிலுள்ள அமெரிக்கன் மிஸன் பாடசாலையில் சேர்த்தார். அங்கு அரிவரி, 1 ஆம் வகுப்பு, 2 ஆம் வகுப்புக்களைக்கற்று வந்தார். தந்தை மகன் தவில் மேதையாக வரவேண்டும் என்று அவாக்கொண்டு அவருக்கு ஐயனார்

சந்நிதானத்தில் கோவிலின் குரு கணபதீஸ்வரர் குருக்களின் பிரசன்னத்தில் தவில் ஏடு தொடக்கினார்.

தொம் தொம் தக
தொம் தொம் திகு தக
தகிட திகிட தத்தா
தீன்டா தீதாம் தொங்க
தாம் தாம் தாம்

என தவில் ஏடு தொடக்கப்பட்டது. சிறுவன் ஒரு புறம் தவில்ப்பயிற்சி மறுபுறம் மிஸனரிப் பாடசாலைக் கல்வியைக் கற்று வந்தான். பள்ளிக் கல்விக்கு ஒழுங்கீனமாகவே வருவான். அப்போது மிஸனரிப் பள்ளிகளில் பிள்ளைகள் வரவு ஒழுங்காகவும் கல்வியில் கூடிய அக்கறையும் காட்ட வேண்டும். அன்றேல் அதிபரும் பொறுப்பாசிரியரும் அதிகாரிகளின் சீற்றத்துக்கு ஆளாக வேண்டி வரும்.

பள்ளியில் வரவு ஒழுங்கீனத்தை அவதானித்த ஆசான்கள் வீரகத்திவேலுப்பிள்ளை சட்டம்பியார், அப்புத்துரை சட்டம்பியார்

“நீ ஆற்றில் ஒரு கால் சேற்றில் ஒரு காலாக மிதியாதே” என்று எச்சரித்தனர். தந்தைக்குத் தவில் வித்துவப்புலமை இருந்தும் வயது இதர சுழ்நிலைகளும் இடம் தராமையால் பெரிய வித்துவானாக வரமுடியவில்லை. தன்னால் சாதிக்க முடியாததைத் தன் மைந்தன் சாதிக்க வேண்டும் என்பதே குறிக்கோள். தட்சணாமூர்த்தி எட்டு வயதை அடைந்தது. இரண்டாம் வகுப்புடன் பள்ளிக் கல்விக்கு முற்றுப்புள்ளி வைத்தார்.



காரைநகரில் தவில் பழகுவதற்கு மேதைகளுக்கு தட்டுப்பாடு. தன்பிள்ளைக்கு தானே கற்பிப்பது சரிவராது என்ற நியதியை உணர்ந்தவராய் இணுவில் தவில் வித்துவான் சின்னத்தம் பியிடம் தவிற்பயிற்சி

பெறுவதற்காக அவர்கள் குடும்பமாக இணுவில் சென்று குடியமர்ந்தனர். காலை 5 மணி தொடக்கம் மாலை 2 மணி வரை தவில் வித்துவான் சின்னத்தம்பியிடம் பயிற்சி நடைபெற்றது. இப்படியாக இரண்டு வருடம் அவரின் பயிற்சியின் யாழ்ப்பாணம் தவில் வித்துவான் கரவேககேசரி வி.என்.கமாட்சிசுந்தரத்திடம் பயிற்சிக்கு விட்டார். இசையில் கற்பதை காட்டிலும் கேள்வி ஞானமே மேலானது என்பதை உணர்ந்தவராய் யாழ்ப்பாணத்தின் சுற்றுப்புறங்களில் உள்ள ஊர்களில் திருவிழாக்களில் வாசிக்கவரும் பிரபல தவில் கலைஞர்களின் கச்சேரியை கேட்பதற்கு விஸ்வலிங்கம் தன் மகன் தட்சணாமூர்த்தியை தன் தோளில் சுமந்து சென்று கேட்க வைப்பார். அன்று கேட்ட வாசிப்பின் நுட்பங்களை வீட்டில் வாசிக்க வைத்து மீள் பயிற்சியளிப்பார்.

என்ன தான் யாழ்மண்ணில் கற்றாலும் உயர்கல்வி பெறத் தவில் இசையின் பூர்வ பூமியாகிய தென்னிந்தியாவுக்குச் சென்றே ஆக

வேண்டும். இதன் காரணமாக தந்தை மகனை அழைத்துக்கொண்டு தென்னிந்தியா சென்று அங்கு தஞ்சை மாவட்டம் தவில் லய மேதை நாச்சியார் கோயில் ராகவப் பிள்ளையிடம் சிட்சைக்கு ஒப்படைத்து யாழ்ப்பாணம் திரும்பினார். தட்சணாமூர்த்தி வலதுகரம் தொப்பித்தட்டு பேச்சுக்காரர். இப்படி வலது கர பேச்சுக்காரர் கிடைப்பது அபூர்வம். சமகாலத்தில் திருமுல்லை வாயில் முத்துவீர்பிள்ளையை மானசீக குருவாக ஏற்று அவ்வப்போது சென்று லய கணிசத்தின் இதர ஆதாரக்கணக்கு வழக்குகளை கற்று லய மேதை ஆனார். இப்படியாக ஒன்றரை ஆண்டுகள் ராகவப்பிள்ளையிடம் தவில் கல்வியை கற்றார்.

விளம்பம், மத்திமம், துருதம் வேகத்தில் கைவிரல்கள் தனியாகவும் கூட்டாகவும் பிரமிக்கத்தக்க வேகத்தில் இயங்கிக் கொண்டிருக்கும் சிறந்த நாகத்துடன் சிரசு அசையாது லயம் கலந்த அற்புத வாசிப்பு “ஒரு அபிப்பிராயம் உன் காதில் விழுந்தவுடன் கைகளில் லக்கென்று ஒலிக்கின்ற அளவுக்கு கடவுளின் அனுக்கிரகம் பெற்றுவிட்டாய் இனி கற்பிப்பதற்கு ஏதும் இல்லை. உன்னைத் தேடி பேரும் புகழும் வந்தடைய அதிக காலம் பிடிக்காது” என மனமார ஆசீர்வதித்து இலங்கைக்கு அனுப்பி வைத்தார் குரு. இணுவில் திரும்பிய தட்சணாமூர்த்திக்கு அளவெட்டி பெரிய கணேசுவின் சகோதரி மகளும் அளவெட்டி தவில் கலைஞர் செல்லத்துரையின் மகளுமான மனோன் மணியை விவாகம் பேசி முடித்து வைத்தனர். அளவெட்டியில் புதிய வீடு அமைத்து “கலாபவனம்” எனப் பெயரிட்டு அங்கு குடியேறினார் தட்சணாமூர்த்தி.

யாழ்ப்பாணத்தில் பிரபல நாதஸ்வரக் கலைஞர்களுடன் இணைந்து தன் இசை வாழ்க்கையை தொடங்கினார். நாளடைவில் தட்சணாமூர்த்தி குழவினரின் மேளக்கச்சேரியை தத்தம் திருவிழாக்களில் ஏற்பாடு செய்வது மக்கள் கூட்டம் அதிகமாக வரும் என்றும் அமைப்பாளர்களுக்கு பெருமை என்ற நிலமையும் ஏற்பட்டுவிட்டது. இவருடைய வாசிப்பை கேட்க இசைக்கலைஞர்களும் சபையின் முன்வரிசைகளில் கூடுவது சகஜமாகிவிட்டது. நாதஸ்வரக்காரர்கள் கச்சேரிக்கு பல்லவியை தயார் செய்து கொண்டு வருவார்கள். தவில் கலைஞரிடம் முன்கூட்டியே இன்ன தாளம் கார்வை அளவுகளை கூறுவது வழக்கம். அல்லது தவில்காரர் கேட்டு விளங்கிக்கொள்ளவேண்டும். தட்சணாமூர்த்தி இதற்கு விதிவிலக்கு. எப்படிப்பட்ட பல்லவியானாலும் சரி ஒரு முறை கூர்ந்து அவதானித்து விட்டு அதனை அனுசரித்து தவில் வாசிப்பார். இதனை கண்ணுற்ற பல்லவி மேதை திருமெய்ஞானம் நடராஜசுந்தரம் கற்புரமுளை தட்சணாமூர்த்திக்கென்றார்.

சென்னை தமிழிசைச்சங்க இசை விழாவில் காரைகுறுச்சி அருணாசலத்தின் நாதஸ்வர இசையரங்கில் நீலாமங்கலம் சண்முகவடிவேலும் யாழ்ப்பாணம் தட்சணாமூர்த்தியும் இணைந்து இசை வழங்கினார்கள். கச்சேரி மாலை 6 மணி தொடக்கம் நள்ளிரவு 12 மணி வரை நடைபெற்றது. சென்னை வானொலி முழுமையாக நேரடியாக அஞ்சல் செய்தது. வழமையாக இரவு 10 1/2 மணியுடன் நிறைவுறும் வானொலிச்சேவை அன்று மட்டும் நள்ளிரவு 12 மணி வரை நீடித்து அஞ்சல் செய்தது. உலகின் பல பாகங்களிலும் இருந்தவர்கள் இக்கச்சேரியை

கேட்டனர். “சர்க்கரைப்புந்தலில் தேன் மழை கொட்டியதை போன்ற அற்புதமான கச்சேரி” அன்று இதனைக் கண்டவர்கள், கேட்பவர்கள் கொடுத்து வைத்தவர்கள் என்றே கூறவேண்டும். இதனைத் தொடர்ந்து தமிழகம், ஆந்திரம், கர்நாடகம், கேரள மாநிலங்களில் கச்சேரிக்கு வாய்ப்புக்கள் தட்சணாமூர்த்தியை தேடிவந்து குவிந்தன. யாழ்ப்பாணம் வீரகாளியம்மன் கோவில் திருவிழாக்காரரும் காரைகுறுச்சி அருணாசலத்தையும் தட்சணாமூர்த்தியையும் அழைத்து அங்கே கச்சேரி நடாத்தினார். யாழ்ப்பாணம் மாவட்டத்தின் பற்பல இடங்களிலும் இருந்து ரசிகர்கள் லட்சக்கணக்கில் கூடி மாபெரும் இசை விருந்தினை கண்டு இன்புற்றனர். அது மட்டுமன்றி மலேசியா, சிங்கப்பூர் போன்ற நாடுகளிலும் இருந்து தட்சணாமூர்த்திக்கு அழைப்புக்கள் வந்தன. அழைப்புக்களை ஏற்று அவ்விடங்கள் எல்லாம் சென்று கச்சேரி செய்து பாராட்டுக்களையும் அனேக பட்டங்களையும் பெற்றார்.

கற்பனைச்சுரங்கம், கரவேககேசரி, தவில் வாத்திய ஏகச்சக்கிரபதி, லயஞான குபேரபூபதி என எண்ணிலடங்கா சிறப்பு பட்டங்களை பெற்றார்.

நாதஸ்வரக்கரவர்த்திகளான நல்லூர் முருகையா சீர்காழி திருநாவுக்கரசு, திருவாவடுதுறை இராஜரத்தினம், காரைக்குறிச்சி அருணாசலம் திருவிடைமருதூர் வீருசுவாமி குளிக்கரை பிச்சையப்பா, திருவெண்காடு சுப்பிரமணியம், சிதம்பரம் இராகிருஸ்ணன், திருவீழிமிழலை கோவிந்த ராஜன் சகோதரர்கள் செம்பொன்னார் கோவில் முத்துகுமார சாமி சகோதரர்கள் திருவீரல் நடராஜசுந்தரம், தர்மபுரம் கோவிந்த ராஜன், கோட்டூர் இராஜரத்தினம், மதுரை சேதுராமன் சகோதரர்கள், ஷேய்க்சின்மொளளா இராக்கிரிபேட்டை, கிருஷ்ணன் என பற்பல பாரத கலைஞர்களுடனும் ஈழத்து அளவெட்டி பத்தமநாதன், யாழ்ப்பாணம் P.S.ஆறுமுகம் பிள்ளை, அளவெட்டி M.P.பாலகிருஷ்ணன், சாவகச்சேரி பஞ்சாபிகேசன் ஆகிய நாதஸ்வர கலைஞர்களுக்கும் தட்சணாமூர்த்தி தவில் வாசித்துள்ளார்.

மற்றய தென்னிந்திய தவில் வித்துவான்களான திருமுல்லை வாயில் லயபிண்டம், முத்துவீர்பிள்ளை, நாச்சியார் கோவில் இராகவப்பிள்ளை, திருவிளத்தூர் இராமதாஸ்பிள்ளை, வலங்கைமான் சண்முகசுந்தரம்பிள்ளை, வடபாதிமாங்களம் தட்சணாமூர்த்தி பிள்ளை, நீடாமங்களம் சண்முகவடிவேல், யாழ்ப்பாணம் காமாட்சி சுந்தரம், நாச்சிமார் கோவிழை கணேசப்பிள்ளை, இணுவில் சின்னராசா ஆகிய பிரபல விற்பனர்களுடன் இணைந்து வாசித்துள்ளார்.


பெரிய வித்துவான்களுக்கு கண்ணேறு இடையூறு வருவது சகஜம். புகழ் ஏணியின் உச்சிப்படியில் இருந்த இவருக்கு பொறாமை உணர்வு கொண்டு சிலர் ஏதோ மந்திரவாதம் செய்ததன் காரணமாக சிலகாலம் சுகவீனமுற்றிருந்தார். மாற்று பரிகாரங்களின் பயனாக குணம்பெற்று மீண்டும் இசை வாழ்க்கையில் தொடர்ந்தார்.

மட்டான உயரம், சிவந்த தேகம், வசிகரமான முகம் தொப்பி வலந்தலை பொருத்தமான இசை லயம் கலந்த சிரசு அசையாத நிதானமான வாசிப்பு கச்சேரியின் மூலஸ்தானத்தில் அறங்கை, புறங்கை பேச்சுடன் தவிரசனாகவே காட்சி தாளமிட்டுக் கொண்டு தவில்வாசிப்பது தனிமுகு.

இவருக்கு கலாதேவி உதயசங்கர், உதயசெல்வி, ஞானபண்டிதன் என ஐந்து பிள்ளைகள் புத்திரன் உதயசங்கரன் தந்தையின் பாணியில் தற்போது தவில் வாசிக்கின்றார்.

மீண்டும் நோயுற்ற தட்சணாமூர்த்தி சில காலம் மூளாய் கிராமத்தில் வசித்தார். தனது நாற்பத்தொராவது வயதில் 15.05.1975 நாள் இறைவனடி சேர்ந்தார். கணவன் இறந்த முப்பதாம் நாளில் மனைவி மனோன்மணியும் இறைவனடி சேர்ந்தார்.

இவர் சிறுவயதினை காரைநகரிலும் பின்னர் இணுவில், அளவெட்டியில் வாழ்ந்து அடிக்கடி தமிழகமும் சென்று பெரும் கச்சேரிகள் செய்து ஈடுஇணையற்ற தவில் மாமேதையாக திகழ்ந்தவர். இன்றைய இளம் சமுதாயமும் இசைக்களைஞர்களும், இசைரசிகர்களும் மற்றும் உலகின் பற்பல பாகங்களிலும் இசைக்கல்வி பயிலும் மாணவர்களும் பயன்பெறும் பொருட்டு இங்கே தரப்பட்டுள்ளது.



சிறு விளம்பரம்

திருமணம், பூப்பூசி நிராட்டுவிழா மற்றும் கொண்டாட்டங்களுக்கு சாறி மிளவுல் அவசரமாக தைத்துக்கொள்ள வேண்டுமா? உடனடியாக அழையுங்கள்: விஜி 416.439.7574



புதுப்புது வண்ணங்களில் நிறைந்த வேலையாடுகளுடனும் பெண்கள், சிறுமிகளிற்கு சட்டை தைத்துக்கொள்ளவும் தையல் வேலைகளிற்கும் ஞாபகத்தில் வைத்திருக்க வேண்டிய விளம்பரம் “எனது ஊர் காரைநகர்” விளம்பரம் ஒன்று மட்டுமே! 416.439.7574

உங்கள் வீட்டில் நிகழும் மாங்களாகரமான விழாக்களிற்கு சிறந்த முறையில் உங்கள் விருப்பத்திற்கு ஏற்ப கேக் செய்து கொள்ள அழையுங்கள்: கவிதா



416 267 7968

குறுகியகால அவகாசத்திலும் சிறந்த முறையில் செய்து உங்கள் வீடுகளிற்கு விநியோகமும் செய்யப்படும். சைவ கேக், மற்றும் கொலஸ்ரோல், இனிப்பு குறைந்த ஐசிங் மூலம் சுகாதாரமானதும் சுவையானதுமான கேக் என்றால் ஞாபகம் வரவேண்டியது “எனது ஊர் காரைநகர்” காலாண்டு சஞ்சிகை கேக் விளம்பரமே!

காரை மண் ஒரு சீறந்த கல்விமானை இழந்துவிட்டது

காரைநகர் ஆலையைப் பிறப்பிடமாகக் கொண்ட திரு. மார்க்கண்டு வைத்தியநாதன் அவர்கள் 29-03-2010 அன்று இலண்டனில் சிவபதம் அடைந்தார்கள். அன்னாரது ஈமக்கிரிகைகள் 3-04-2010 அன்று இலண்டன் மனோபார்க் மயானத்தில் நடைபெற்றது.. அங்கு இடம்பெற்ற இரங்கல் கூட்டத்தில் திரு. சம பந்தன் அவர்கள் ஆற்றிய உரையிருந்து-

“அமரர் மார்க்கண்டு வைத்தியநாதன் அவர்கள் மலேசியாவில் பிறந்தவர். இந்தியாவில் எம்.எஸ்.சி. பட்டம்பெற்று காரைநகர் இந்துக்கல்லூரியில் தமது ஆசிரியப்பணியை ஆரம்பித்தவர். பின்னர் தொடர்ந்து புங்குடுதீவு மகாவித்தியாலயம், உரும்பிராய் இந்துக்கல்லூரி(உப-அதிபர்) காரைநகர் யாழ்நரன் கல்லூரியில் அதிபராகப் பணியாற்றி ஓய்வுபெற்றவர். நீண்டகாலம் நிறைவான கல்விப் பணியாற்றிக் காரைநகருக்கு பெருமை பெற்றுத்தந்த ஒரு சிறந்த கல்விமான். அன்னர் தனது 89வது வயதில் இலண்டனில் சிவபதம் எய்தினார். அவரது மறைவால் காரை மண் ஒரு புனிதமான பெருமை தரக் கூடிய கல்விமானை இழந்துவிட்டது.



சிறந்த ஆசிரியராக, ஒழுக்க சீலராக, தன்னலமற்ற சேவையாளராக, அமைதி, அடக்கம், ஆன்மீக நெறி ஆகிய அரும்பெரும் குணாதிசயங்களைக் கொண்டவராக காரைநகருக்குப் பெருமை தேடித்தந்த பெருமகன். மாணவர்களுக்கு கல்வியூட்டும் ஆற்றல் மிக்க வைத்தியநாதன் மாஸ்டரிடம் காரைநகர் இந்துக்கல்லூரியில் இரு ஆண்டுகள் நான் கல்வி கற்றபோது அவரது ஆசிரியத் திறனை அறியக் கூடியதாகவிருந்தது. அவரது

கல்வியூட்டலால் பயன் அடைந்த மாணவர்கள் பலர் இன்று உயர்ந்த பதவிகளில் உள்ளனர்.

தாம் பணியாற்றிய கல்லூரிகளின் வளர்ச்சிக்காகவும், மாணவர்களின் கல்வி உயர்வுக்காகவும் அவர் ஆற்றிய சேவை காரைமக்கள் மனங்களில் என்றும் நிறைந்திருக்கும்.

ஒரு இலட்சியவாதியாக பிரமச்சரிய வாழ்வை மேற்கொண்டு பல கஸ்டப்பட்டமக்களுக்கு அன்னார் ஆற்றிய சேவை போற்றத்தகுரியது.

சைவமும் தமிழும் வளர்த்த காரைநகர் சைவாசார சீலர்களையும் ஆத்மீக நெறியாளர்களையும் வளர்த்தெடுத்த பூமி. காரைநகர் பேப்பர் சுவாமி, யோகர் சுவாமி ஆகிய ஆன்மீக ஞானிகளின் தொடர்பால் அமரர் மார்க்கண்டு வைத்தியநாதன் அவர்கள் ஆன்மீகத்தில் ஆழமாகத் தன்னை அற்புதத்துக் கொண்டவர்.

ஒரு சமயத்தில் யோகர் சுவாமியைச் அன்னார் சந்தித்தபோது “நான் என்ன செய்யவேண்டும் எனக்கேட்டார்” யோகர் சுவாமிகள் அப்போது கூறியதாவது - “ நீ என்னைப் பின் தொடர்” என்றாராம். அதன் பின் தன் உடையையும் தோற்றத்தையும் யோகர் சுவாமி போல் மாற்றிக்கொண்ட குரு பக்தன் இவர். அன்னார் மறையும் வரை ஒரு முனிவர் போலவே தமது வாழ்க்கையை அமைத்துக் கொண்டவர். பெயர் புகழ் விரும்பாத பெருந்தன்மை கொண்ட இவர் தமது 89வது வயதில் இறைவனடி எய்தினார்.

வையத்துள் வாழ்வாங்கு வாழ்பவன் வானுறையும் தெய்வத்துள் வைக்கப்படும்” என்ற வாக்கிற்கமைய அன்னார் இவைன் நிழடிசேர ஈழத்துச் சிதம்பரத்தானைப் பிரார்த்திப்போமாக.

www.karainews.com

உலகம் வாழ் காரை மக்களின் ஒன்றுகூடும் இடம். தினம் தினம் காரைநகர் செய்திகள். சிறிய ஊரிற்குள்ளேயே பெரும் இராட்சியம் நடக்கிறது. அத்தனையும் உண்மை அடித்துக் கூறுகின்றோம். நேற்று நடந்தவை, இன்று நடப்பவை, நாளை நடக்க இருப்பவை அனைத்தும் காரைநகர் இணையத்தளத்தில். எத்தனை இணையத்தளங்கள் இருப்பினும் இப்படியொரு இணையத்தளம் இருப்பது எமது ஊரிற்கு மட்டுமல்ல மற்றைய ஊர்களிற்கும் தெரிகிறது.

காரைநகரை விட்டு வெளியேறிய காரை மக்கள் ஆயிரக்கணக்கில் தினம் தினம் ஒன்றுகூடும் ஒரே இடம்
www.karainews.com

காரைநகரும் தொழில் முயற்சியும்

பண்டிதர் டி.டி.வேலாயுதப்பிள்ளை

“தள்ளா விளையுளும் தக்காரும் தாழ்விலாச்
செல்வரும் சேர்வது நாடு”

என்பது வள்ளுவர் திருக்குறள். குறையாத விளைச்சலைச் செய்வோரும், அறத்தோடு வாழ்வோரும், கேடு இல்லாத செல்வமுடையோரும் சேர்ந்து வாழ்வதே நாடு என்றார். இக்குறளை எழுது ஊராகிய காரைநகருடன் பொருத்திப் பார்க்கும் போது மிகப்பொருத்தமாக பெரிதும் விளங்குகின்றது.

“முயற்சி திருவினையாக்கும் முயற்றின்மை
இன்மை புகுத்தி விடும்”

என்னும் குறளை நன்கு உணர்ந்த எம்மக்கள் உழைப்பொன்றே உயரிய செல்வம் என்பதை உணர்ந்து செயல்பட்டார்கள். அவர்களின் இடைவிடா முயற்சியினால் சப்த தீவுகளில் ஒன்றாக விளங்கிய காரைதீவு நகரமாக விளங்கி காரைநகர் என்னும் பெயரை பெற்று விளங்குகின்றது.

வானம் பார்த்த பூமியாக விளங்கும் விளைநிலத்தை ஒரு அங்குல நிலமும் வீணாக்காது செறிந்த பயிர்ச் செய்கையில் ஈடுபட்டு பெரும் விளைச்சலைத் தட்டிக் கொண்டனர். பரப்புக்கு சராசரி மூன்று புசல் வீதம் விளைச்சலைத் பெற்றுக் கொண்டனர். மேலும் சிறுபோக செய்கையில் எள், குரக்கன், பயறு, உழுந்து போன்ற தானியங்களை விளைவித்துப் பெரும் பயன்கண்டனர். விவசாயத்தின் உபதொழிலாக ஆடு, மாடு, கோழி ஆகியவற்றை வளர்த்து தம்குடும்பத் தேவையை பூர்த்தி செய்தனர். வாணூறு ஓங்கி வளரும் பனை தென்னை மூலமும் பெரும் பயன்பெற்றனர். நார்புறமும் கடல் கழ்ந்த காரணத்தால் கடல் வளமும் பெரிதும் பெற்றனர். இங்கு பிடிக்கப்படும் மீன்இனப் பொருட்கள் எம் கிராமத்தவர்களின் தேவையைப் பூர்த்தி செய்ததோடு அயல் கிராமங்களுக்கும் கொழும்புக்கும் ஏற்றுமதியாயின. பரம்பரை பரம்பரையாகத் தொழில்களில் ஈடுபட்டவர்கள் தொழிலாண்மையில் விருத்தியடைந்தார்கள். “செய்யும் தொழிலே தெய்வம்” எனப் போற்றி பணியாற்றினார். இதனால் தாமும் வாழ்ந்து சமுதாயத்தினரும் வாழ சேவையளித்தவர்களாவார். இத்தகையவர்களின் பெரும் முயற்சியினால் குறையாத விளைச்சலை நம் ஊர் பெற்றுக் கொண்டது.

“சமன் செய்து சீர்தூக்கும் கோல்போல் அமைந்து
ஓர்பால்
கோடாமை சான்றோர்க்கு அணி”

என்ற குறளுக்கேற்ப ஒரு பக்கம் சாரநடுநிலைமையோடு நின்று நீதிகள், அறங்கள் என்பவற்றை எடுத்துரைத்த சான்றோர்கள், கற்றோர்கள், ஆன்மீக வாதிகள் போன்றோர் வாழ்ந்த ஊராகும்.

“வாணிபம் செய்வார்க்கு வாணிகம் பேணிப்
பிறவும் தம்போல செயின்”

என்ற வள்ளுவர் வாய்மொழிக்கேற்ப பிறர் பொருளையும் தம் பொருள் போலக்கருதி வாணிபம் செய்த வர்த்தகர்கள் மிகுதியாக வாழ்ந்த கிராமமாக விளங்கியுள்ளது. இவர்கள் நாட்டின் பல

பாகங்களில் வியாபாரத் தலங்களை ஆரம்பித்து நேர்மை, நம்பிக்கை உண்மை என்ற வழியில் நின்று அவ்வவ் ஊர்களில் தங்கள் முத்திரையைப் பதித்தவர்களாவார். இவர்கள் பெரும் பொருள் தேடியதோடும் மற்றவர்களுக்கு ஈர்ந்தும் அறப்பணியாற்றியும் பெரும் புகழுடன் வாழ்ந்தவர்களாவார். இதனால் கேடிலாச் செல்வரையுடையதாக விளங்கியது.

இத்தகைய சிறப்புப் பொருந்திய எழுது ஊர் இடப்பெயர்வினாலும் சமுதாய மாற்றத்தினாலும் காலவோட்டத்தினாலும் சிறிய தொய்வு நிலை ஏற்பட்டுள்ளது. இந்நிலை மாற்றமடையப்பட வேண்டும். “முயற்சியுடையார் இகழ்ச்சி யடையார்” என்ற முதுமொழிக்கேற்ப நாம் இடைவிடாது முயற்சிக்க வேண்டும். இவ்வாறு ஈடுபடுபவர்கள் ஊழையும் வெற்றிகாண்பர்

“தெய்வத்தான் ஆகாது எனினும் முயற்சி தன்
மெய்வருந்தக் கூலி தரும்”

என்ற குறள் மெய்வருந்திய முயற்சிக்கு அதற்கான கூலியைப் பெறலாம் என்கிறது. உழைத்து வாழ வேண்டும் - பிறர் உழைப்பில் வாழ்ந்திடாதே” என்ற நவீன பாடலுக்கேற்ப நாம் உழைத்து வாழ பழகிக் கொள்ள வேண்டும். “உண்டுகளித்திருப்போரை நிந்தனை செய்யோம்” என்றும் பாரதியார் சாடுகின்றார்.

“இலம் என்று அசையி இருப்பாரைக் காணின்
நிலம் என்னும் நல்லாள் நகும்”

வறியவன் என்று சோம்பி இருப்பவரைக் கண்டால் நிலமகள் பார்த்துச் சிரிப்பாள் என்று குறள் கூறுகிறது. எனவே நாம் எம் வயல் நிலங்களைப் பயன்படுத்தி பெரும் போக நெற் செய்கையோடு சிறு போகச் செய்கையிலும் ஈடுபட வேண்டும். அதிகமான விவசாயிகள் அலட்சியமான நிலையில் விவசாயத்தில் ஈடுபட்டு வருகின்றார்கள். வரம்புபுர நீர் உயரும், நீர் உயர நெல் உயரும்” என்ற வாக்குக்கிணங்க உயரமான வரம்புகளைக் கட்டி விவசாயத்தை செய்யத் தொடங்க வேண்டும். இதனால் விவசாயத்தை வளம் படுத்துவதோடு நீர் வளத்தையும் உயர்த்தலாம். இயற்கைப் பசளைகளைப் பயன்படுத்துவதால் மண் வளம் பாதுகாக்கப்படும். சிறுபோகச் செய்கையிலும் ஆர்வம் காட்டப்பட வேண்டும்.

பரந்துபட்ட நிலப் பரப்பில் வாழும் நாம் வீட்டுக்கொரு மாடு, ஆடு, நாலைந்து கோழிகள் ஆகியவற்றை வளர்ப்பதன் மூலம் பால், தயிர், நெய், முட்டை ஆகிய ஊட்டச்சத்துள்ள உணவை உண்டு ஆரோக்கியமான வாழ்வு வாழ வழிவகுக்கும்..

இளம் படித்த மாணவர் சமுதாயம் ஆங்கிலக் கல்வி, கணினிகல்வி, தொழில்நுட்பக் கல்வி, நுண்கலைக்கல்வி, அழகுசாதனக் கல்வி போன்றவற்றில் நாட்டம் கொண்டு கற்று அவற்றின் மூலம் தம் வாழ்வை மேம்படுத்துவதோடு சமூகத்தினருக்கும் சேவை செய்ய முன்வரல் வேண்டும்.

நம் கிராமத்தில் பலர் தொழில் அறிவு பெற்றிருந்தும் மூலதனம் இல்லாத காரணத்தால் தூங்கிக் கொள்கின்றார்கள். சிலர்

மூலதனமிட்டு உழைக்க வழி தெரியாது மயங்கி நிற்கின்றார்கள். இந்நிலையில் சில தொழில்களை எமது சூழலுக்கேற்ப தெரிந்தெடுத்து அவற்றை பெரிய அளவில் செய்ய முதலாளி வர்க்கத்தினரோ அல்லது பிறநாட்டில் வாழும் உதவியாளர்களோ முன் வருதல். வேண்டும். பண்ணை அடிப்படையில் மாடுகள் வளர்த்தல், கோழி வளர்த்தல். தைக்கப்பட்ட ஆடைகள் உற்பத்தி செய்தல் போன்றவற்றிலும் விவசாய அபிவிருத்தி கடல்வள அபிவிருத்தி பனை தென்னை வள அபிவிருத்தி போன்றவற்றிலும் ஈடுபட்டு அவற்றை விருத்தி

செய்ய முன் வரவேண்டும். பெரும் மூலதனமிட்டு செயல்படுமிடத்து பலர் வேலை வாய்ப்பை பெறுவதோடு பொருள் உற்பத்தியினால் மக்களின் தேவையும் பூர்த்தி செய்ய முடிகிறது.

உருக்கு கோயில்கள் பாடசாலைகள் இருப்பதைப் போல் தொழில் நிறுவனங்களும் இருத்தல் அவசியம் அவ்வாறு இருப்பதனால் மக்களின் நலமான வாழ்வுக்கும் மக்கள் செறிந்து வாழவும் வழிவகுக்கும்.

திறப்பு விழாவிற்கு தயாராகும் காரைநகர்- புன்னாலை பாலம்



காரைக் கொண்டாட்டம்

July 17, 2010



Morning Side Park


ஒன்றாகச் சேர்ந்து

வடம் பிடிப்போம்

வாருங்கள்

பிரான்ஸ் காரை நலன்புரிச் சங்கத்தினரின் இரண்டாம் ஆண்டு விழா 28,02,2010 அன்று பிரான்ஸ்சில் வெகுவிறச்சயாக நடைபெற்றது.






உலக சைவ மாநாடு

2010 Feb 5,6,7ம் திகதிகளில் தமிழ்நாடு சிதம்பரம் அண்ணாமலை பல்கலைக்கழகத்தில் நடைபெற்ற 12வது உலக சைவ மாநாடு காரை மண்ணை சேர்ந்த யோகானந்த அடிகள்(சதாசிவம் பற்குணராசா) தலைமையில் நடைபெற்றது. ஈழத்தமிழர்களும் காரை மக்களும் பெருமை கொள்ளத்தக்கது.



மார்ச் 14ம் திகதி மணற்காடு முத்துமாரி அம்மன் கோயில் தேர்த்திருவிழா, பல்லாயிரக்கணக்கான மக்கள் கலந்து கொண்டனர்



காரைநகரிற்கு தேர்தல் பிரச்சார கூட்டத்திற்காக விஜயம் செய்த ரணில் விக்கிரமசிங்க மற்றும் முக்கிய கட்சி உறுப்பினர்கள் ஈழத்து சிதம்பரம், வியாவில் ஐயனார் கோயிலிற்கு சென்றதுடன் மணற்காடு முத்துமாரியம்மன் கோயிலில் அமைந்துள்ள மகேஸ்வரன் தர்மசுரபி மண்டபத்தில் பிரச்சார கூட்டத்திலும் கலந்து கொண்டார். ஏராளமான பொதுமக்களும் இக்கூட்டத்தில் கலந்து கொண்டனர்.





ONE BLOOR
ONE BLOOR
ONE BLOOR

NEW
NEW
RELEASE
RELEASE
CONDO
CONDO

THIS IS
YOUR
FANTASY

I do not represent the developer



RAJ NADARAJAH
Sales Representative

வீடு வரக்க விற்க
இலவச குடிவாசல்கள்

Direct: 416-333-6115

Office: (905)-201-9977

FAX: (905)-201-9229

E-mail: nanohomes@gmail.com

7 Eastvale Dr., Unit 205, Markham, ON, L3S 4N6

*Independently Owned and Operated, REALTOR®

Buying/Selling
Your Home ?

Call Now!
Lets Talk!

Direct: 416-333-6115



ஆண்டுகள் தமிழர்களின் பேராதரவைப் பெற்ற NaNo Computer ஸ்தாபனத்தின் வி்வுபடுத்தப்பட்ட உங்கள் முகவர்

வாகன விபத்தில் காயமடைந்துவிட்டீர்களா?



- சம்பள இழப்பீடுகள்
- வீட்டுப்பராமரிப்புச் செலவுகள்
- குழந்தை பராமரிப்புச் செலவுகள்
- கல்வி வணிக இழப்புகள்
- மருத்துவச் செலவுகள்

போன்றவற்றை உத்தரவாதத்துடன் பெற்றுக்கொள்வதற்கு பலவருட அனுபவம் வாய்ந்த நம்பிக்கையானவர்களை நாடுங்கள்



Able Accident Benefits

Group of Able Legal Services Inc.

Wijay (Gobu)
416-885-2365

Kumar
416-732-9020
Royal Accident Benefits

416-293-2111

4810 Sheppard Ave. E Suite 207, Scarborough, ON M1S 4N6

Cash
Point
The Buck Starts Here!

சென்றோம்! முயன்றோம்! முடியவில்லை! திரும்பி விட்டோம்

காரைநகர் சென்று திரும்பிய அன்பரின் மடல்

காரைநகர் அபிவிருத்திச் சபையின் செயற்பாடுகளை நேரடியாக கண்டு கொண்டோம். காரைநகருக்குச் சென்று பலத்த ஏமாற்றத்துடன் திரும்பியுள்ளோம். கடந்த இரு வருடமாக காரைநகர் அபிவிருத்திச் சபையின் செயற்பாடுகள் எவ்வாறு இருக்கின்றது என்பதை அறிய முயற்சித்தோம். ஆதலால் அதன் உண்மைத்தன்மையை அறிவதற்காக நாம் நேரில் சென்றோம். காரைநகருக்கு நேரில் சென்றது எமது பொது நோக்கம் என்பதுடன் எமது சொந்த அலுவல்களையும் பார்ப்பது உள்நோக்கமாக அமைந்ததும் மறுப்பதற்கில்லை. அங்கிருந்தபோது ஜனவரி 04ம் திகதி காரை அபிவிருத்திச் சபை உறுப்பினர்களுடன் ஒரு கலந்துரையாடலை ஏற்படுத்தினோம். அதில் எந்தவிதமான முன்னேற்றகரமான கருத்துக்களும் முன்வைக்கப்படவில்லை மாறாக தமது செயற்பாடுகள் இவ்வளவு போதும் என்றே அவர்கள் தெரிவித்தனர்.

இடம் பெயர்ந்து தற்போது மீள குடியமர்ந்தவர்களில் நலனில் அக்கறை கொள்ளாதது பற்றி கேட்ட போதும் தலைவர் தலைமைத்துவத்துக்கேற்ற பதிவை வழங்காது ஆணவத்துடனும் இறுமாப்புடனும் பதில் தந்தமை எம்மை வியப்பிக்குள்ளாக்கியது. மீளக்குடியமர்ந்தவர்களின் செலவுக்கு அனுப்பிய பணத்தில் சொற்பமே செலவிடப்பட்டது. எமக்கு மிகவும் மனவருத்தத்தை தந்தது ஏழ்மையில் முகத்தை பார்க்க தவறிவிட்டனர் அதனால் நாமும் கரும் தொணியில் கதைத்தோம் எமது மக்களுக்கு நாம் நிதிதருகின்றோம். உதவி செய்ய மனமில்லை எனில் பதவியை விட்டு விலகி இன்னொருவருக்கு சந்தர்ப்பம் கொடுங்கள் என்று கேட்டுப்பார்த்தோம்.

காரை அபிவிருத்தி சபை தலைவர் உட்பட மறுத்துவிட்டனர். செயலாளர் பண்டிதர் மு.சு. வேலாயுதபிள்ளை மட்டும் தன்னால் பணியாற்ற முடியாது இப்பொழுதே இராஜிராமா செய்வதாக அறிவித்தார். “யார் என்ன சொன்னாலும் பதவி விலகமாட்டேன்” என சூளுரைத்தார் தலைவர் ந.பரமசிவம். வெளிநாட்டு உறுப்பினர்கள் எவ்வளவு வற்புறுத்தினாலும் நான் எனது பதவியில் இருந்து நான் விலக மாட்டேன். எனக்கென்று ஒரு மூளை இருக்கின்றது என்னை நம்பியே வெளிநாட்டவர் பணம் அனுப்புகின்றனர். நீங்கள் ஒன்றுமே செய்ய முடியாது உங்கள் சலசப்புக்கு அஞ்சபோவதில்லை என்று கர்ச்சித்தார். இந்த உரை எம்மை வருத்தியது. எமது வெளிநாட்டு உறுப்பினர்களிடம் பணத்தினை சேர்த்து நாம் அனுப்பிய போதும் அதனை அவர்கள் மந்தகதியிலே இயக்கிக்கொண்டு இவ்வாறு உரைத்தமையை இட்டு மனம் வருந்தினோம். ஆனாலும் எமது தொப்பிள் கொடி உறவுகளின் தொடர்பை அறக்க மனமின்றி அமைதியாக இருந்து விட்டு கலந்துரையாடலை நிறைவு செய்தோம். இதற்கிடையில்

பொருளாளர் திரு.லிங்கேஸ்வரன் உணர்ச்சி வசப்பட்டு தொடர்பில்லாமல் உரையாற்றினார். சுமார் ஒரு மாதம் வரை காரைநகரில் தங்கியிருந்து எமது மக்களுடன் கலந்துரையாடினோம். எங்கும் குறை எதிலும் குறை எம்மால் என்னதான் செய்ய முடியும் ஊர்ப் பாடசாலைக்கு நிதி அனுப்பி பலமாதங்களாகியும் நிதி வழங்கப்படவில்லை அங்கு அதிபர் ஆசிரியர்கள் தாங்களே தங்கள் நிதியிலிருந்து மின் இணைப்பை பெற்றறனர். பிறகு கனடாவில் இருந்து காசு வந்ததாக சொன்னார்கள்.


இதுமட்டுமா எவ்வளவு கவலையீனங்கள், பஸ் நிலையம் கட்டுவது அன்று இன்று என்றனர் இன்னமும் அப்பகுதி துப்பரவே செய்யப்படவில்லை. பாருங்கள் நாம் வந்து மாதக்கணக்காக போகிறது ஒன்றுமே பயனளிக்கவில்லை அதுவே எமக்கு கவலை. எதனையும் செய்ய முடியவில்லை. காசு இருக்கிறது, இன்றைக்கு சொல்லால் நாளைக்கு வேலைக்கு ஆள் வரும், நாளைவே வேலையை செய்வீக்க முடியும். ஆனால் எதுவுமே நடக்கவில்லை. இப்படித்தான் மாதக்கணக்காக வருடக்கணக்காக ஒரு சிறு வேலையே இழுபட்டுக் கொண்டிருக்கின்றது.

ஆர்வமும் அக்கறையும் இருந்தால் மட்டுமே எதனையும் செய்ய முடியும். அத்துடன் இந்த சபையினருக்குள்ளே ஆளுக்கு ஆள் எந்த புரிந்துணர்வும் இல்லை. யாரும் நேரடியாக தங்கள் கருத்துக்களை சொல்ல முன்வரவில்லை என்பதை அறிந்து கொண்டோம். எல்லாவற்றையும் தானாக தட்டி கழித்து மூடிவிடுகின்றார் தனியொருவர். எது எப்ப நடக்கும், என்று மற்ற எவருக்கும் தெரியாது. தனிப்பட்ட முறையில் எவருக்கும் கருத்து சொல்ல பயம். மிகுந்த பயம் கலந்த மரியாதையுடன் எல்லாத்தையும் அவரிட்டை கேட்டு தெரிஞ்சு கொள்ளுங்கோ என்று சொல்லினம்.

ஆதலால் இப்ப இருக்கும் காரை அபிவிருத்தி சபையினரால் எந்த பயனும் இல்லை. ஏன் தாங்கள் உறுப்பினர்களாக இருக்கின்றோம் என்றே அறியாமல் தான் எல்லோரும் பதவியில் இருக்கின்றார்கள். ஒரு புரிந்துணர்வு இல்லை, இலகுவாக கலந்துரையாடும் தன்மையில்லை. அதனால் முற்றாக இந்த சபை முழுவதையும் கலைத்துவிட்டு சேவை நோக்கம் கொண்டவர்கள் உள்வர வேண்டும். அப்போது தான் மீண்டும் நாம் காரை அபிவிருத்திச் சபையுடாக பல்வேறு அபிவிருத்தி பணிகளை முன்னெடுக்க முடியும்.

வெளிநாடு வாழ் காரை அன்பர்!

ஓயாது உழைத்து
ஒடாகத் தேயும்
உங்களுக்கு
ஒதுங்க ஒரு வீடு
வேண்டாமா?



BEAUTY OF
REALESTATE



V.T.C. Ranjson

Sales Representative

...to find the right
neighbourhood

IMAGINE: Your own Home! Fully yard with safety for your kids. Park your car and walk to the house. Enough room and comfortable space for your personal and family life. All on a quiet neighbourhood. Privacy.

Do Not Sign Another Rent Check.
Stop Making Your Landlord rich.

I Can Help YOU!

Buy and Own Your Own Home,

Right Now.

(every month you wait you are flushing your hard earned money right down the toilet.)

- ◆ Mortgage arrangements.
- ◆ Lawyer's with low fees.
- ◆ Professional Certified Home Inspectors with full report on your hand.
- ◆ On time mover's with no damage or loss.

Call me at 647.406.6352 (24/7)



HomeLife/Future Realty Inc., Brokerage*

*Independently Owned and Operated REALTOR®

262 Markham Road,
Scarborough, ON. M1J 3C5

Tel: 416.264.0101

Cell: 647-406-6352

Fax: 416.261.1519

ranjson@rogers.com



சகல வீதமான அச்சுத் தேவைகளையும்
அடிசுடன் வழவமைத்துக்கொள்ள...

Graphic Land
PERFECTION IN DESIGNING IS OUR PRIORITY

285 Progress Ave., Unit #5, Scarborough, ON. M1P 2Z3

Cell: 647.219.7576 Bus: 416.412.0900
Email: graphicland@rogers.com
www.graphicland.ca

Buying? Selling? Investing?

NEW HOME | RESIDENTIAL | INDUSTRIAL | COMMERCIAL

PROPERTY MAX
HIGHER ACHIEVEMENTS
Realty Inc. Brokerage

Mohan Subramaniam

Broker Of Record / President

Property Max Realty Inc.
Property Mortgage Canada Inc.

Phone: 416-291-3000

Direct: 416-321-2300

Pager: 416-857-1780

Fax: 416-298-9963

E-Mail: mohan@buyitsaleit.com

New listing every day please visit

www.buyitsaleit.com

We Bring
Canada's Leading
Lenders to You



3321 Mcnicoll Ave Suite 203 Toronto ON. M1V 5B3

எனது ஊர் காரைநகர் செய்திப்பணி சிறப்புற வாழ்த்துக்கள்

Shanthosh Imports and Exports

திருமணம்,

பூப்புனித நீராட்டுவிழா

மற்றும் மங்களகரமான வைபவங்களிற்கு

முழுக்குடும்பத்திற்கும்

தேவையான ஆடைகளை ஓடர் செய்து

மொத்தமாக பெற்றுக்கொள்ளுங்கள்



தொடர்புகளுக்கு: சந்தோஷ்

416 300 0141

416 755 4456

647 808 0141